



02, 1m  
P4, f

ଶ୍ରୀ ଶ୍ରୀ ଶ୍ରୀ  
ଶ୍ରୀ ଶ୍ରୀ ଶ୍ରୀ



ফগদিবী শিঙু মুহাও

রাংখৈরাকপম বিরেন্দ্রাজিৎ

Phadibee Singju Mahao

(A Collection of Poems in Manipuri)

By . Wangkheirakpa Birendrajit

Imphal, 2004

আহানবা ফোঙবা : মে, ২০০৪

অফোঙবা : বাহেবম ওবী বিনোদিনি, থরান থাবা লৈকাই, ইম্ফাল ইষ্ট।

কোপী মশীং : ৫০০

মখুম : দব্রুউ বিরেনদ্রাজিৎ

মমল : লুপা ১০০/-

BY

**Typesetting** . CINTEC Computer World  
Palace Gate, Imphal 795001

**Website** www cintec cjb net

**E-mail** CINTEC @ cintec cjb net  
☎ 2444802/2230114

নম্ফম :

আর.কে.পি.আই., নোংমৈবুং বজাব, ইম্ফাল - ৭৯৫ ০০১, ☎ : ২২২২১৪০

## କଞ୍ଚବା

ହିଂଲିବା ଐଞ୍ଝୋୟ ହିଂବଗୀ ମହାଓ ଧଞ୍ଝିନିଂଇ ଲୈତାନା, ଲେଂମାନ୍ନବା  
ମୀରଞ୍ଜଗୀ ତାରଞ୍ଜନା । ଚଞ୍ଜବା ପୁଞ୍ଜିନି ଲମଦମ ଅସିଦା ପୋକଚବା ଐଞ୍ଝୋୟନି  
ମୈତୈ, ମୈତୈ ଲୈବାଞ୍ଜି ।

ଲୈଞ୍ଜରଞ୍ଜା ଐଞ୍ଝୋୟଗୀ ଚଞ୍ଜନ ଲୀକଲମ ଶୀଞ୍ଜିମ୍ବୀଦବନା ମାଞ୍ଝିଗଦୌରବା  
ଲୋଲ, ଚନବୀରଞ୍ଜା ଅରୋନବା ପାଞ୍ଝିଞ୍ଝୋଞ୍ଝ, ଶୈରୋଲ ଶୈଞ୍ଝା କାଞ୍ଝଲମ ଚାନା  
ଶୀଞ୍ଜିମ୍ବଜ ଞ୍ଝସି ଇମାଗୀଦମକ ଧଞ୍ଝିନିଂଇ ଶିଞ୍ଝିଞ୍ଝୁ ମହାଓ ବୁ ବାତମଞ୍ଜା  
କଞ୍ଝିଚୈ ମୀୟାମଦା ବାଚୁମଞ୍ଜିନା । ଅରାନ ଅଞ୍ଝିକୟାବୁ ଅପଞ୍ଝବନି, ନରାନି  
ନୀଞ୍ଝବୀନା ଅଶୋୟବା କୟାବୁ ଞ୍ଝାକପିୟୁ । ଅରାନବା କୟା ବାଚୁମବୀୟୁ  
କଞ୍ଝିଚରି ତୋଞ୍ଜବନା ଇମାଗୀ ମଞ୍ଝମଦା ।

ବାଞ୍ଝିଞ୍ଝିରାକପମ ବିରେନଞ୍ଝାଞ୍ଜିଞ୍ଝ



## বাট্‌ই খরাদং

বিরেন্দ্রজিৎকী “শিঞ্জু মহাও” অরুণা বাট্‌ই অরুণা  
লোন যান্না ভোয়না যান্না কুঙনা খেরনৈ ফদিবী মখল মখল খেরনৈ, অমুক খঙই  
অমুক খঙদে ভৌই । শিঞ্জুনা কোমপ্রেক ফদিগোমসু খেরনৈ এনা খঙদবা ময়ামসু  
হেক হেক য়াওরকই খরা মুমা পারগা খঙবা হেয়কই নুঙাইবা খেরনৈ । খাইনগী  
রা ওইরগা হেস্তা য়াদে অরিবা ওইরগা হেস্তা য়াদে অনৌবা নোফুপকী বা  
ওইরগসু হেস্তা য়াদে য়ান্না চিলহাও খি বিরেন্দ্রজিৎ । অপীকপা হনখনা য়েবিরবা  
কাঙবুশিবু উবশিতবা য়াদে

চৈত্রীদা পেনাগী  
শেরোলদা অনৌবা  
কাঙলুপ্তা অপীকপা  
নৈতারি তোমখিরা  
.....

হনখবা রাখলনা হনখনা য়েরলিঙে  
হনখবা কাঙলুপকী অতোনবা কনাদি  
হনখবা লৈতে অনৌবা ঙনোং কারকি

সমাজনা মখল মখলগী মী লৈ । মী অয়ান্না মানা হায়রগা মানা হায়রগা  
লোইরে ভৌনৈ এনা ফজৈ এনা ফজৈ ভৌনৈ, বিরেন্দ্রজিৎ মদু য়াদে, মী খুদিরমক চপ  
য়ান্নদবা য়াই । অচুবা মিথেরনি অচৌবা রাখলনি -

“এনা এনি নঙনা নঙনি  
মীওই অনি খেমবনি  
অসি খঙনা চংমিসি। ” - ১০ শৃংখা কবিতা

পৃথিবীদা য়ান্নবগী অমস্ত ওইবগী ফজবসু লৈ অদুবু মী পুন্নমক চপ  
য়ান্নদবা য়াদে হায়রবদি য়ান্না লুই । হিন্দুনা হিন্দু ওইবদা নুঙাইজৈ মুসলমানসু  
মুসমান ওইবগী নুঙাইজৈ । মী মখল লৈবগীনি অমুবা অডৌবা জাং পূন্না লৈবগী  
ফজরিবনি পৃথিবী অসি । অচৌবা অপিকপা লৈতে লাইরবা ইনাকখুনবা লৈতে  
অশেংবা অয়ান্না লৈতে ভগবান জগন্নাথকী মফয়দা । পুন্নমকপু নুংশি পুন্নমকপু  
চল্লি ।

বিরেন্দ্রজিৎকী লাইরিক অসিন্দা মরু ওইবসি মসিনি শিঞ্জুগী মহাওনি ।

সমরেন্দ্রা (কবি রত্না)  
তাং ১৯/৬/২০০৪ ইং





## অইবগী বারোল

তীলোল্লা লাইরোল্লা খঙদে নোংমা-নোংমগী থম্মোয়দা  
যৈরকখিবা বাহৈ রাতা খরদং অসুম অসুম ইশিনহৌবনা চেনা মশিং ফনা  
য়ান্নক্লে। মশিবু লাইরিক ওইনা পুথোজুনা মীয়ামদা খুদোল ওইনা তম্বদা  
যাগদ্রা যারোইদ্রা খনবদা লৈতাফম ইখঙ খঙলমদে। নোংমা লৈকাইগী  
মান্মশিং থোকপা ঙাংবম কুল্লচন্দ্রদা এনা ইশিনহৌবা ময়াম অদু পুদুনা  
লাইরিক ওইনা পুথোকপদা চোপকদ্রা-চোপলোইদ্রা হায়না হংজরুই অমদি  
শেমদোক-শেমজিন খরা তৌবীয়ু হায়জরুই। শেমদোক-শেমজিন তৌরবা  
তুংদা কম্প্যুটরদা কম্পোজ তৌরে। কম্প্যুটবদা কম্পোজ তৌরবগী  
মতুংদা নিংথেম পুথি মপান্দা লৈবা ডাঃ খোলচন্দ্রদা অশোয়-অঙাম  
খরা য়েংবীয়ু হায়দুনা শিন্নজরুই, মতম চঙ্গা য়েংবীরক্কা তুংদা লাইরিক  
অসি নম্বা হৌখি। মথকী মীওই অনি অসিগী মতেংনা ওসিদি লাইরিক  
ওইনা পুথোকচবা ঙমগদৌরে। লাইরিক অসিগী লোইশিনল্লকপদা ইকাই  
খুম্জরিবা ওঝা ইবুংঙো কবি রত্ন লাইশ্রম সমরেন্দ্রদা লাইরিক অসিগী  
মরমদা বাহৈ খরদং ইবীয়ু হায়জরুবদা হরাও - হরাও যাবীরকপগীদমক  
ওঝা ইবুংঙোবু হম্মা-হম্মা থাগৎচরি। ফিভম অসি য়ৌনবা হোংনবদা  
তেংবাঙবিবা সেরাম ইন্দ্রজিৎ(সেন্দ্রা)কুসু হম্মা-হম্মা থাগৎচরি। শেনগী  
তেংবাংবীরকপশিং, পূক্লিং খৌগৎপীবা মরুপ-মপাংশিং অমদি প্রেসকী  
মীওইশিংকুসু অপঙবা করিসু খঙজদ্রিবা এনা হায়নিংঙাই লৈতনা থাগৎচরি।  
লোয়ন -লোয়ননা অমুঙং য়েংবীয়ু অমদি পাবীয়ু “খপ্পী শিঙে মুঙে”  
কমদৌবগে হায়বদো ?

খুদোল তমজরিবা

বাংখৈরাকপম বিরেনদ্রাজিৎ

নোংমৈবুং, ইম্ফাল - ৭৯৫০০১



## ফদিবী শিংজু মহাও

হায় পামদে

হায় পামদে

থরুম পোপ তেকয়ে

ঈতৈবা লাল্লোং

হায় কিজৈ ।

লাইগী খুৎশেম শোয়ফদবা

মীগী চিনফেন লোইনাইদবা

হায় পামদে হায় পামদে ।

ইমৈ নন্তে তৌরানি

তৌরা নন্তে ইমৈনি

হায় পামদে হায় পামদে ।

তানিংদে হঞ্জিনবা

শাংমল্লী পানিংদে

হায় পামদে হায় পামদে ।

হৌত্রবা অরিবা

মতমসিদা চন্নদে

হায় পামদে হায় পামদে ।

## ফদিবী শিঞ্জু মহাও

(২)

চৈজীংদা পেনাগী  
শৈবোলদা অনৌবা  
কাঙলুগা অপীকপা  
লৈতাবি তোমথিন্না  
মযোলদা মফমসিগী  
খঙনবকলি মাযপাক্লা  
চৈজীংদা পেনাগী ।  
শন্দোক্লি মচু তবেৎনা  
পথাঙনা পুথাংনা ।  
নরাগী পলেম রা  
চৈজীংদা পেনাগী  
শৈবোলদা অনৌবা ।  
তোযনা চাবগী মহাও কোন্থংদা ফংলকপা  
ওইনম্বগী মহাও চৈজীং শৈবোল পেনাগী ।  
হম্বা রাখলনা হম্বা যেংলিঙৈ  
হম্বা কাঙলুপকী অতোনবা কনাদি  
হম্বা লৈত অনৌ ঈনোৎ কবাক্লি ।  
অনৌবনি খন্না শৈদাংলুবা পুলি  
অফোংবা লানজংনি লৈতবগী  
শেগায়রবা ফিজোল শেৎ  
অফং অফংবা থুংউ থুংউবা মফম  
যুম ওই, অতোনবা ঐখোযগী ।

## ফদিবী শিংজু মহাও

'নকপা কয়াগী খলুদে  
লাপ্পবা কয়াদি থিদৌরি  
ঙসিদি চরা ফংলে  
হয়েংদি লাইনা তম্বনি ।

(৩)

লাল লাকপা হরাওই  
মী কপ্পদা নাচুঙদে  
করিনো, মথোয়সু ঐগুম্বনি ।  
মথোয়না শিবনা মিকাবগী  
ঐনা নাচুংদে করিসু নাচুংদে  
করিনো, লাইথুঙনি ঐগী রাতনি ।  
লাল লাকুবদা কনানো হিংহৌগদবা  
লাইথুঙদো ফংলবদা কনানো শিরোইদবা  
করিনো, মথোয়সু ঐগুম্বা লায়না চঙলবনি লোয়না

(৪)

মতম খঙলবা মীসু মতম মাঙই  
পামদ পামদ হৌখিনি খঙনা খঙনা  
ঙমদে কনাসু মতম্ব লীক্লা শীজিন্ণবা  
নঙনা হোংবা নাইরমদ্রবা  
মীৎকুপ অমনসু শাই  
তাক্কক অমনসু ওই,

## ফদিবী শিজু মহাও

নঙমুক তোনবা অতোনবা কনা অমা লৈরি ?  
চাউথোকচবা কনাগী থম্মোয়দদি  
নঙমুক চাউবা, নঙমুক কনবা,  
কনা করম্বা অমা অমুক লৈরি ?  
লৈতানা ঙাইহাক পম্ববসু তৌদবা  
রাবগী নুঙাইবগী খেন্নবসু লৈতবা নহাকশে ।

(৫)

পলেমগী নাউম্বম্ব ইশৈরা  
অরাইবনা ইপোং শাবরা  
মখোল থোকত্রা তৌদ্রি  
কনা নমু পোংগীনো  
চোইনা তাবা শম্মাংবু  
লুতুং খোইবাক শাবনা হেনবরা ।  
নরাদি হয়েংগী তুংগীনি  
নোংমদা পোকপা মচানি  
নিঙোল পিবা খায়ফদে ।  
লানদা থৌবা পাথৌরা ?  
মিপানতাংনা হিংবরা  
য়েক্লা তিংখং লৈতবা  
মৈতে স্না লৈপাকনি  
কাউরবরা নখোয়বু ।

(৬)

করি য়েংলি  
 করি য়েংলি চনুরা  
 কংলাদা মেন তোং  
 লমদিংদা ইইগং থাং  
 মোংফমদা শরু হুনবনদি  
 চবা নোংখনবা যাবোইদো  
 চাদশিন্না চখোমচাও  
 উদশিন্না মিৎলাওবী  
 নমানা কোই তাদবী  
 নপানা কোই খুমদবী  
 লৌরিদা ফিঙাং শেংপনদি  
 নথীবক্তা তাগনি  
 নয়ুংলক্তা তিনগনি  
 হা উরিং নাপংবী  
 উকম লাংলে চৎনবী  
 মিপান তাংনা হিংবনা ।  
 ফিকংলো চাকংলো  
 নুংশা লৈমা থোরকলো  
 উরুম লৈমা চঙখরো  
 খোংলনু নোংগৌবী  
 তুরেল লৈনাশি  
 শন্নরেশ্বী থোরকলো  
 লাই খুবাক খুবিগে  
 নহুম পোঞ্জেল শাবিগে ।

## ফদিবী শিঞ্জু মহাও

(৭)

লালুজা মতম থিন্দে শঙলিংবা  
শঙলিংবসু নাকোইননা মনুংশি  
পোকপদা লোয়নরকপরা মখোয়দো  
শান্নবদা যাওবরা চৈরাকতো  
য়াথংনা লুরেল ওইরগা  
লম্বীদি অমা থিবনি  
চৈরাকশু য়াথংশু মকান্দে  
লৈতেংশু বারকশু মপেন্দে  
পান চাদুনা শিখিবা  
মাইরেল চাদুনা হলকউ  
হনুবী হেস্তাক হনুবী হেস্তাক ।

(৮)

কপ্পবা য়েংউ  
হল্লকপরা য়েংউ  
পুদুনশু ময়েংউ  
থল্লগশু য়েংলম্মু  
তপ্পা তপ্পা ময়েংউ  
খঙলবকান্দা হায়য়ু  
অতম্ননা হায়গনু  
হয়েংগীশিমদি মথম্মু  
কবি লৈরি হংলমম্মু  
শিকি লৈত্রে হায়গনু  
রাইচিল্লিসু হায়গনু ।



## যদিবী শিঞ্জুমহাও

হৈনবিগী মওংলা  
লৈজরমগী মতৌরা  
শোহুবরা মতমদো  
মতমদুগী চৎনবীরা  
পথাংগী পুথাংগী চৎনবীরা  
হল্লরোইদবা মতারা  
ঙমগনিবু চুম্বরা  
হয়েংগীদি থেঙমল্লী  
মতৌদো হৈনদে  
খৌওংদো চুনদে  
অরোনবদি তৌফদে  
পল্লদে চান্দে শল্লদে  
মীখা থাবদি য়াববা  
মীতৌ তম্ববু চুম্ববা  
মীকিথি চবোংলা ।

(৯)

নৌরিঙৈ তাদিংনি  
মখাং কোল্লা চৈঙদো  
তাদিংদ হায কনাদি  
তুংগী পোলোই উঙমদে  
মহাও খঙদা চিনমেনবা  
চিনফবনা খৌপাঙদে  
চেংবা কাব-কা  
চেংবা কুম-কুম  
হরাওরে নুঙাইরে  
থোনি থানিশু খঙদরে ।

## ফদিবী শিঞ্জু মহাও

(১০)

লম্বী অমা লৈ  
রাবীনিঙ হাযরো  
থৌদোক অমগী,  
অঙম্বনা ফাখিবা  
অশোনবনা থেঙহৌবা  
উপাই লৈতা চোংহৌই  
থম্মোয শোন্না কপহৌই ।  
অনিগী মবক্তা খেৎনবা  
উপাইদি অমা লাক্সবা  
ঙাকলৌ চৈঙাক থিবকই  
উপাই লৈত অশোনবগী  
লুঙ কোন্নে  
যেনপাকঙ তূপলে ।  
হৈতবনা হাযবনি  
লৈজদবা মবোলদা ।  
ক'ঙ খ'ঙ লৈচননি নাচোমনি  
উঙমদা চৎত্রববু  
শিবমদাই খোংগাওনা কনববা  
পোকপদা লোযনরকপা লায়নাদি  
শাগোন্না শিমিন্লে ।  
ওইগী হৈনবী য়েৎকী হৈনবী  
চাংগী চাংচৎ অমত্তনি  
ঐনা ঐনি নঙনা নঙনি  
মীওই অনিগী খেন্নবনি  
অসি খঙনা চৎমিন্শি ।

## ফদিবী শিঞ্জু মহাও

খোঙগুলঙ - মমিঙ

লাইগুম লাৎলে মরাৎলে

কেথিবনা কেবাক থোক

লম্বীনদি যাম্বনিনা ।

শিনফমদি অমত্তা

উবিনবঙ যাওদবা

খঙবিনবঙ লৈত

উৎপুঙদা পাওদম্ববু

শেরাল্লবা লম্বীদুদা

ওইরক্কনিবু নিংবরা ।

লাম্বদবু ফংগদ্রা ।

ঐগী রাখল ঐগী থম্মোয়

লেঙচাদা লেঙপোৎকী

খোঙফম চাদা লেংথোঙফাই

ওইদবশিং মথং মথং ওহুরকথি

কাঙলম চাদ শিনফমদুদা

খঙবীবা উবীবনা পেলে

চফু শৌবগুম শৌরবা ইমুংদুদা

(১১)

তেংথাবা পেন্দবগীনি

বারোলদুরা শৈরেংবগী

নত্রগা খোল্লেলকতা শৈশকপগী

অমম্বদা অঙানববু হংবদি

করম্বা মায়পাকপা খোংচত্তনো :

## ফদিবী শিংজু মহাও

খঙনবকই পাউ ফাওনববতদা  
মনবা অহেনবদগী মতমু তেলহল্লকই  
মাঙজদে হনজিনবদা কান্নবা লম্বীদুদা  
লাল্লবদঙ ঙাকপী অঙাং ওইবগী ।

শিস্তা নাওবম থিববু  
অহল অঙাং খাযফদে ।

শোল্লবা লংজাগী হনজিনবা লীপুন  
অতেনবা রাবেংগী  
শমলপ্লা রাহল্লোক  
পুনা খংদোক শাদোকমিনুশি ।

শৈশক অমতনি খুনাইগী  
মান্নবা লিচিংনা খুনাইদা  
লৈকাই যুমথোং শিন্না  
কবিবু লৈবি নুঙাইবা  
ঙাইহাঙংগী পুসিদা ।

মশিং য়াম্বা কাঙলুপকী  
শকমান্নদা মীয়াম্বু ওইবনা  
চৈথেং মশিং য়াম্বনি ।

মীয়ামগী খুঙনি পুন্নমকশি  
মায়পাকপা মায়নৌবা ।

(১২)

মাই পাকপা মাই থীবা লাইবকীনি  
 অতন্ননা নত্তবা শোয়রমদবশিংগী  
 অরানববুসু নত্তে লাইবক্কা তন্ননি  
 লোয়নরিবা মছ-পুবা লিল  
 হৈনবীদো নহাকী চক্রিদা লৌথিনা  
 মতমদুবু য়ৌবক্কাবদি মতমদুদা ঐনা  
 চৈখল কাখল লোইনা অতিংঙা  
 মখা কদোম অরাং কদোম  
 ইবু ঈশাইফুদবু ঈরোৎপরা  
 ইবু ঈচেলদবু ঈমাংবরা  
 ঙসিগী রাখল ঐখোয় লোইগী ।

চানিংদ চাবা  
 হোংনিঙদা হোংবা  
 লৌনিংদা লৌনিংদা লৌবা  
 চৈরাক্লি অঙমগী (মতমদুগী)  
 তেরবা হায়বদা ইল্লবা  
 পংফদ ফজৈ অঙৌবা লীচৎ  
 পঙনুংদা নুংশি মামোৎ তৈরঙ  
 পান্না লৌরুই শ্রী  
 মমৈদা নুংশিনা হাপ্পী সিংহ  
 ইশাবু ইশানা কাউজনা  
 ইমাংলকই ঈরৈদুদা  
 হঞ্জিল্লকপদা পোম্বী ককঙাওনরে ।

## ফদিবী শিঞ্জু মহাও

(১৩)

হৌজিকা ঙসিগা  
কুইদ্রি মতমদো  
মতমদো মতম অমনি  
থৌওংদো পুন্নিং নুঙোল্লে  
খাঙথানি লুন্ধাকনি তুম্বানি  
লৈতেংনি পোৎচংনি রাৎপা যাদবা  
মতমদো পুন্নিং কিশি নাইনদে  
মিশুম লাইরা লৈবমদে  
চীক্লা হিংবা চিবিবা  
অমম অঙাল লৈতেংদা  
তওৎ তমঙ খুৎনাইবগী  
শেমখাই মতেক পাইনি  
চেংপোত্তা মাইবেল তোপ্লা ।  
মতমদো অমনি হে  
থৌওংদো মতা'মনি  
ফিবুম্বু তজ্জায়তা  
ফিজেৎনা ফিঝালচন  
মুক্কানা অথোয়বনি  
কাংজৈনা পোৎতপনি  
চেনজোং মাঙজোং  
ঈথিং পস্থিং  
শৈদমনি শিনতমনি ।

(১৪)

হাপ্লাবা পৃক-খৌরাংবনা  
য়াতাবনা লমথুং অমনি  
ঐনা উরকপদু স্বাইদনি  
শিনা ঙাংনবদি অরাপ্পদনি  
রাংবা চাউবা কুচু  
লোয়না গুরে লাউথোকপদা  
খোঙচৎতুগী কান্নবদি কদায়  
তিঙ্গাকোক ।

(১৫)

মৈনা রায়রবদা  
কুমগী নোংনা খোংঙম রা  
লময়াইদা পোৎথম্বা  
শাইকংদা পোৎলোৎপা  
খঙজদবগী মতৌরা  
ঈশোকতা পাৎচাবা  
পুল্মেন্দা ঙাফাবা  
ঈশিৎপদা ঙাতাংগে খনববু  
হৈজদবগী খৌওংনি খুৎশিনি  
উনা উনা থীনেৎপা  
পুনা শংবায় নাতৎপা

## ফদিবী শিংজু মহাও

খোঞ্জেল তারিবা  
থৌদোকশিংদুনি অচুম্গী  
অঙাংগী হৈনবী রাহৈদুনি  
কপ্পগা তল্লি তল্লি রাহৈনা  
হাহায়ো তিঙ্গাকোক  
কদাই-লৌইনা মাঙথে অসিরা  
ঈনোং কারক্লুঙ  
ঈরাইরক্লুঙ  
থেমখিনি ঐদি থেমখিনি  
থেমখিনি ঐদি যাদ্রিফাও  
নীংখায়রক্লু'ঙ  
চিংখাইরক্লু'ঙ  
হল্লরোই ঐদি হল্লরোয়  
নোংও চুরো হনুবা হনুবী তাউথরো ।

(১৬)

কদায় ঐগী তাবু  
কুমগী নোং লাক্লে খঙদরা  
মতমদা লৈরোল চনথ্রবা  
নুংশিবা খোঞ্জেল থাদোয়  
হাদ থাদোয় পিথাদোয় ।  
কদাই ঐগী লিকফাং  
খুনগী খুনবুং য়ৈরক্লে



## ফদিবী শিংজু মহাও

কাউথবা খুৎথেক জগোয  
মতমদা চোংবা খোঙফম  
উৎথোকলো শাফোঙলো  
কদায় ঐগী ফদিবী  
লেংমানুবী ইতারোয়  
হোইবু লাউনা শান্নশি  
মতমদা তাউথরো ঙসিগী  
খোঙলোয় চাবা খোঙবুগা

(১৭)

পোৎথাফম অমদি শেম্বা  
পোৎথাজনবা রাখলশিনা  
হিথাংফমসু অমা শেমলবা  
হিথুংফমু ওইজনবা হিরানবগী  
খুৎশেমগী নুঙাইবা পন্তুংফমদুগী  
মফম'দুমগা মায়পাকপশিংদুগী  
লৈত্রে নুঙাইবদা পন্দোন লোন্নে  
শরিশো তুংদঙ মাঙদঙ  
বারকী তয়াল য়েংবদদি ফজত্রেদা  
বাতা অসিমদি মতম অসিমকীনি ।  
রাখলঙ ঈচেলঙ ঈতাউথোকথি  
ঈচেলবু কনমনথিবনা  
চৈবী চৈথেংকী, মীৎকী পোইরৈ তামথি

## ফদিবী শিংজু মহাও

ইপাম লমদমদি মৈহৌরে  
শৈদাংবগুন্না হিংলম্বনা  
পিকথ্রবা ইমুংদা চাউরবা লানজাও  
নাকনদা রাংমগী মৈশা মৈরি  
অপুনবগী শকতম্মু শেমগৎপা নত্তে  
উদবনা অচুম্বা অফববু  
ওইহল্লি মুৎনাইদ্রবা মৈবি মৈশা  
যৌবকপদ মঙায়বি পানবনা হাল্লি  
হকথেংনরল্লবদি শাগোন্না  
য়েৎলা ওয়রা তুংলা মাঙলা  
চৎলমগনি ঙাওদুনা মীমাঙদা  
পীকথ্রবা ইমুংদুগী চাওরবা লানজাওদুদা  
ক্বাক ক্বাক করি পাউনো ময়াল্লা  
ইচা খোমদোন মৈরৌবী চেৎনা য়াল্লু ।

(১৮)

ঙসিতমক খুনবরা  
মমাঙদবু লৈরমবরা  
শাগী-শা লালগী-লাল  
শরা-শল্লে শুমাংদা  
ঙসিতমক খুনবরা  
ঙসিগী চৎন'লিকলম  
ওকপগা থোম্বগা  
কাপ্পগা খোপ্পগা  
অহন্না হনবরা

অঙাংনা ঙাংবরা  
 কাপ্পগা খোৎপগা  
 ওকপগা থোমগা  
 চেল্লু চেল্লু লুকোকপী  
 তাল্লু তাল্লু খাঙ্গোনবী  
 কুম ফত্তে কুমফাইরে  
 হায়দরে রা-মাঙই  
 হায়রে রা-ফংনৈ .  
 মতমসিগী কৈবান্নি  
 মথক চৎকে চৎফদে  
 মখা লীৎকে লীৎফদে  
 অঙাংনবু ঙম্বরা  
 অহন্নবু হনবরা  
 মতমসিগী কৈবান্নি  
 তোলৈমা অঙাওবীনা ফল্লাংদা  
 ইচেমহন্নো লুখুমদা  
 ঙানপ অতেকপনা উয়ান্দা  
 মতমসিগী কৈবাননি ।

(১৯)

উরে খঙলে উশিত্তে  
 হৈনবীদা লায়নানি  
 নাচুঙদে কনাঙ নাচুঙদে  
 তেনবাল্লে হৈনবীদুদা তেনবাল্লে  
 উরে খঙলে কনাঙ-নাচুঙদে

## ফদিবী শিঞ্জু মহাও

নৈহৎপিবগীশু নাচুঙদে কনানশু নাচুঙদে  
চৈনাদা অখাবগী, মৈশানা মৈরায়রশু  
মন্দি হহুদ্রি খৌরাংবগী ফিজোল  
পঙথদ্রি রাখল মচীন. তুমলি অমম্বদা  
নৈহৎপীবগী নাচুঙদে কনানশু নাচুঙদে  
নাকন্দা মাঙদা মঙলাক তল্লফাওবা  
যুমগী যুম্বুরেস্বীদি কপচরি  
অউবা কনানা তানগী খুবাক খুনরি  
অহোয়ননা অতল্লনা লম্বীদুদা  
হিদান্নবদি কান্নরোয় লৈনাদুদা ।

(২০)

শীংথাফমনি ফজবগী  
ময়োলশুনি ইফালগী  
ঈচুম্মা ঈচাওথোক্লুবা  
খোঙহায়চাবা ইমা কৈথেল  
যুমদাংবনা কৈনাইরবা  
ওহোয়লা তোনশ্রেদা  
অহাওবা মশক খঙলুবা ।

(২১)

হাইথরো হিরোয়শা মংদুদা  
 কুমথরো মরুপলোয়-কুমথরো  
 মচুথোক্তা ঈপাকতুগী ঈরৈদুদা  
 অঙৌবা শাজৈনা মীৎমাঙদা  
 ওন্তরে মাইরেল কায়বে তুম্বা  
 থেংল-থেংল শৈশক-হেনবা  
 মাঙল-মাঙল খুবাম চাউবা  
 তুংগী খঙদে ঝাৎপা যাদে ওসিগী  
 অতেনবা ঝাইদা  
 অচাইবা ঈবৈদুগী রাহছোক  
 হনঞ্জিন হনঞ্জিন খনখিনি লৈগা থোক্তমথে  
 থৌবু লৈতা থৌথিনি অপুনবা কিশিগী মপুল্লা  
 যেৎতা লৈবা ওইদা লৈবা থৌনাই থৌকাবা  
 ওসিদি ওন্তরে মাইরেল কায়রে তুম্বা ।

(২২)

মাঙদা যেংলে মফজৈ  
 তুংদা যেংলে মরাতে  
 শরী-লিৎপি মরিৎপী  
 মতম থানা ফজবনে  
 চীনবান লৈতোল্লা শেংবনে  
 কুমশি কুম্বু তম্বিরো

## ফদিবী শিংজু মহাও

ঈরোলনুংদা লৈর'ঙ  
ঈরেলদুদা লৈরম্বনা  
ঈতাওথোকখি পল্লমদা  
ম্লুদনা কুল্লকপদা  
হা নিংথৌ ত্ৰুকাউবা  
নতুং নমাং ওনুরে  
খুবাই-মাঙজোং চোংবদি  
নকুঞ্জা কাওথায়নি  
ইরোল থোক্কা থোক্কা  
ইপাঙ্গল লৈনা লৈনা  
তুশোল্লবা নরাঙম ।  
ঙসি হয়েং হংচিং  
পাল্লকখিনি নোংমা নিনিঙ  
হৈব-হৈরবা খঙল-খঙলবা  
হৈহেকপা হৈখুনবদি কয়ানি  
কানুদে চাকচা-মাঙদদি  
লীশাংশিংপা তুংকোইবগী  
থৌরমসিদি হায়-চৈকাবগী  
হৈরাংলিঙৈ য়ুরাংবনবু হেল্লবরা  
উদ খঙদ কনাবু লৈত্রবা  
হংখিগদ্রা অমুক নৌনা  
ঙসিঙ পাল্লী  
হয়েংঙ পাল্লখিনি  
মাঙদঙ পানথ্রে কয়া'মা  
ময়াংশেকপি

মথুনকাতি উবে  
মোশু খোংদে লৈপুং ঘন  
চৎনদে মাইবী পাউরোল

(২৩)

খোয নখোয পঙলি  
পুল্লপ পুল্লপ পঙলি  
মর্চা মর্চা ঈশৌলাং  
নাকপাক নাকপাক থরুমলৈ  
উনারক্তশু ঈরৈ থাংনা  
উতোল লোমখিনি উতাংবী  
নঙনা ঐনা লৌতান্নরিঙৈ  
য়াচংবদা কাঙ হৌই  
ইমান্নবদা ওমচাক্লী ।  
ফোঙদ্রি ফোঙদ্রি কনামতা  
কাঙলুপকী নুংশিবা হো পাম্মুবা  
ইমাগী মচারনে নহাকপু  
তক্ষা য়াইবু থিরিবা  
তমগী পাখং শাব-ও  
খুবোম য়াইদো তাহৌরে  
নোংচুপ চীংদোল কাবদা  
নশক নমিং কাউখিনি  
নোংচুপ চীংদগী ওহুদুনা

## ফদিবী শিংজু মহাও

লাংগী লাংমজা  
অখাবগী লাং  
অথুমগী লাং  
লাংলজা হোংদ লৈতাবা  
মিহৌ-মিকাবা লাংদুদা  
কাংবনাইদ চৈথাবা  
পুন্নি লোন্না শিদ্ৰিফাওবা  
শাৎলে শাৎনা  
পোন্নে পোন্না  
লৈকাই য়ুমথোঙ য়ৈনা  
লুবাক মখুম চেৎপবু  
হিংলি মতেজা কাউববা  
চৎনদববু ওইবরা  
অবিবনা মিবাং কাববা  
ওনশিন ওনশিন চানবে  
মায়থি মশেল পোনরে  
করি ওইরম্মী চৈরাও মমাঙ  
উঙম্বরা মপোক-থা য়ৌদ্ৰিঙৈ  
অউনম্বননা লৌচাবা  
মপুনবু মাঙজবরা  
ঙসিশিমসু হৌথরে  
ঙাইখিগদ্রা মথং তাহ্না ।



(২৪)

সনাকৈথেল কারুবা  
নাচোম খুৎলি থিরকই  
কল্লক পেন্না হংহৌই  
লেংগী লেঙ্গা মক্তনি  
শামানুবা মরক তিল্লকপা  
মীরক্তা রাগী রাখা থারকই  
লৈশক্তা লৈগী লৈওংনি  
রাত্তা পাদ নিংথিজৈ  
লৈমকোন্দা পোকুগা  
লোয়শঙদবু চাউবনা  
লৈশক লৈচু থোক্তনা  
মিংথোল মরম হুকতেদা  
নাচোমনি নাচোমনি  
মীয়াম লৈপাক্কী নাচোম  
রাখল ঈশা ফাংলবরা  
মিরেল পাবোং লোল্লবরা  
চাংদি তাদ্রি স্নকৈথেলদা  
লেংগী লেংমানুবা ইরোয়চা  
তুংকোইবা রাপাংবনা  
তুংলম লম্বী য়েংউরো  
লাইদা উশিন নঙ নঙগী স্নাকৈথেল ।

## ফদিবী শিংজু মহাও

(২৫)

মখাং কোল্লা চৈসু  
তেংবাংলি ইপুদা  
পাওহংলি ঐনা  
নরা কবামচাউনা  
খঙনবা খঙদববু  
তম্পাকলমদি কাউথোক্লা (মীবাইনা)  
নুঙ ফুকপা ওল্লফাও  
চৈরম পোরম খঙলফাও  
হংখিদ্দা ইপুদা  
ঐনা চাউরকপা খঙলকপদগী  
ইপুগী রাইহে মখাদুদনি  
ইফমদগী লৌখিদে তেংবাং  
হাপ্পুদে পাজল ইপুদা  
মরাল লৈত লৈমাইদো  
মরাল য়াওদা চৈশুনা  
খুং পেন্না চৈফুইদো  
ঐবু হৈনবা ঐবু শিংনবা  
মকাদি ফোংবা য়াদে  
অওৎ-অপা ইত্তুমাং  
শারা শল্লে মীখাদাংনা  
অতন লাইনা শুমহৎলাই  
নোংমা নোংমা কাংদে

## ফদিবী শিংজু মহাও

মীতৌ তম্ববু শারমচৎ  
ফন্না ফন্না মীমাংদা চাং-তা  
কল্পকইদা শকহেনচা  
নঙগীদি যাওদ্রা চাকথুং  
পোয়কনবা নরানদা ।

(২৬)

ওইদা কাঙলমচেন  
লীকলম লীখুনথি  
পুন্সি কেমদোয়না  
ওইজ'করি ফংলবা  
চোংনা লালহৌদে  
চনিং তাহৌদে  
হাকুমনা মেনবা  
হৌথ্রে লাংওন  
তমথ্রে কুম  
মেনবা যৌহৌদ্রে  
মেন্না মেন্না  
তমথ্রে কুমসু  
ফুন্দি ফুন্না ফুন্না  
পোরমসু খঙদা কয়া অমা  
পুন্সি কেমদোয়না  
মথংনা ফগদ্রা

## ফদিবী শিংজু মহাও

পাল্লিববু য়েংগদ্রা  
লৈকাইদা হংগদ্রা  
মনীংথোঙদি থিংদনা  
মাঙথ্বে মোমোন্নবা  
ওনথ্বে খোয়শাওবা  
মীবাল পাউ নীংথিবা  
নঙগীবা ঐগীরা  
ওইজ কবি ফংলে  
নিংদোলনা চীংদোল চোং  
লাইমন ওইদৌরি  
লীকলম পোরম খঙদা  
ফুন্দি মেনবা  
ফুন্দি ফুন্না  
চীংদনা অমা তমদনা অমা

(২৭)

খোইরেল মশা পাইরে  
নুংশিবনা নুংদা মপোক অসিদা  
মহাও খঙলকান্দা করি থোক্লবা  
মথীসিনা অঙক হাওরবসিনদি  
য়াওল খুদিঙ কপচবা  
তাংকক খুদিঙ ইচঙবা  
তম্পাক অসিদা মিরাল কৈবান

যাওলশুদা ফমপাক্ত মোনখাঙনা  
 নোয়হল্লগা কাউহল্লে  
 পীজরগা তেলে  
 ফোংনা ইরল দৈরোৎলে  
 ইদোম ইরল সলোল্লে  
 মীশুমাঙদা মিতা খমদা  
 শাইদাং ইয়ুমদা মীপোৎকুন্না  
 খঙনা খঙনা ফিরুক পুঙমদা  
 তম্পাকসিদা মীয়ান কৈবান  
 তম্পাকসিদা অশিবশিংনা  
 কোক্ যাওদশিংনা তম্পাকসিদা  
 তম্পাকসিদা মীওৎপশিংনা  
 মখা চৎকে চৎফদে  
 মথক চৎকে চৎফদে  
 চৎনা চনুফম চৎমাঙনৈ  
 তোরিংলম্বী লমপাংদে  
 তম্পাক ইরম লমদমশিদা  
 কোক যাওদশীংগী তম্পাক্তা ।

(২৮)

মমাঙ মতমগী শক্লাইবা  
 তুংগী পোলোই কমদৌবা  
 মিংথোল কাবা লমপুদো  
 চনুফম্বু ফংলবরা

## ফদিবী শিংজু মহাও

হৈচাবনা হৈচাবগা  
অউবনা তেনবাল্লে খজাইকাইনা  
হৈবোং চবোং অমত্তা থাদবীবকউ থাবুংতোন  
মতম ফনা মতমদো থমাংদা  
হৈনা পাল্লম্মী মমাঙদা  
ঙসিদি নিবেদো লম্পুদো (নিবেদো)  
লমথাং নাইনা মঙাল্লেনা  
কৈবোইনা ঈবিক ঈবাচোন  
কদাই ঙসিদি মপূগী চনুফম  
খঙদ উদ কনাবু লৈবি তমসিদা  
তুংগী পোলোই কমদৌবা  
কেল্লকপদা খুল্লকপা  
মহাও খঙলা খুদুংইন  
তেংবাঙ উশিন্না মেনঙমলোয  
মমাঙ মতমগী শক্লাইবা  
মিংথোল কাবা য়ুম্বুবেল  
তমগী লাইদি লাইবোইবা  
নুংদা নুংগী বাবু-রাশাদা  
লাইমন মমিদি কোকঙমদা  
তুংগী পোলোয কমদৌবা ।

(২৯)

চোহু কোহু হুবনি  
 ইরাং পুর মরু  
 ইতৈ ইরাং মৈরাইনা  
 চান্নদা চুশিন্দ চান্ন-চিন্দনা  
 মতমদা যাওল মতম গুরফাও  
 ইরাং মৈরাইরা মরু  
 মতমসিদা পোক্লবা  
 মফমসিদা চাউরবা  
 নঙলা ঐরা খঙদ্রি  
 হয়েং হংচিং খঙদ্রি  
 পাওখুমদি যাইফরি নুংঙাইরি  
 থৌওংদি থকম পোপতেকয়ে  
 চীংদসু তমদসু মালহৌই  
 তম্পাক লমদা পোক্লঙ  
 নীংথা মশকতি খংঙমদ্রি  
 কুয়োমনুংদা ময়োলনা  
 ইপাল্লাংদনা শাফোঙ গাই  
 ইরাং মৈরাইরা মবু  
 চোহু কোহু গাইরমগে নঙবু  
 ইপা মচুম তাল্লরোইদ্রা  
 ইপু মচুম ফংলরোইদ্রা  
 ইরাং মৈরাইর'মরু ।

থৌবু লৈতা থৌখীদা বাশক ইবেনতমদি  
 হোবেল্লা হযেংদি হংইদা হন্দক পোকশিমদি  
 মঙদনি থৌবম পবেং  
 মুল্লঙ মুন্দ্রঙ হিংচাইদা  
 কেনিং কেনিংনা তোকইদা  
 মযোল মবি তং  
 অরাই অখুম চীনহাইনৈ  
 তুংদা কান্ন'রাবম খংঙৈ  
 যেন্নীংলা যেন্নীং নত্ত  
 তুম্বা তুম্বা নত্তা  
 খৃৎশোয চানা হিংইদা  
 বাপাংদি পোবেমনি  
 শিল্লুমা কাংখোংচাই  
 রাখলদি আ-যৌইদা  
 যোল্লে যোনশিৎতে  
 লৈবে চান্নাইদে  
 মতাদি মীথানদ মথৈ  
 মীষামদি মপান থোক  
 খলহৌবি তবাথোক্লা  
 যেংহৌবি হজ্জিন হজ্জিন  
 কাল্লে ফুনি কান্দ্রে ফুনি ।  
 লোংখৌ অদুমক লৈবমদ্রবা



## ফাদিবী শিংজু মহাও

মুনত্রবনি ইচাদো  
শৈশক অদুমক শকলমদ্রবা  
কায়রবনি থৌবম লীকলম  
তেংথাবনা তেংথাজরবশু  
ইশাইকোন নক্‌পদি মরাৎলি  
চুমত্রেদা মমাঙপাওবৌ  
লীরমদ্রবা অমুকা ফুঙ্গা-রারী  
মুৎলমনি তাক তাক্লা  
চোংলম্মরোয়দবনি অনৌবা য়েন্নিং অমুক  
শিনতমলে শিনপাঙদে  
মিতৌ তমলে তুংইনবা ঙমদে  
হৈচাদি ফংদ মহাওসু কাউঙমদা ।  
নঙগীনা মহেন্দে ঐগীদগী  
মতৌ লাকঙদববু মংলাননি হায়  
অখঙ অহৈ রাতানৈ  
অমম্ পাওবোলনা মহেল্লে  
লাইদা লুপ্পি মীথোইবগী  
তমদ্রি কনাশু মীগী মতৌ চীন্দ  
শাযোল্ল মথং লাকপগী  
থাজনরি অমমদা হনজিন্না  
য়োংদগী মী মীদগী য়োং ।

(৩১)

ঈবজে যেনীং হুন্দে  
হুহ্মল্লে পুথমন্থে  
পিদোল্লে চাকথুং মুনবিরেদো  
ময়াই কারি ওসি ওসিমক  
মীচাবোঝা লাস্জোযচন  
লানপাং নত্তে  
মোংফম থিবনি  
কোকথোন লুহপ  
অবোনবা মায়খুম  
উদ্রি কনামতা খঙদ্রি খঙদ্রি  
অরোন-অথুপ তৌইদা  
মপুগী নোংমা কাউথোঝা  
ইনশিনবদা লৌইদা  
অনৌ-ইবম শেম্মীদা থংনবদা  
ইবম লৈজ-লৈজনা মখোযদুগী  
পোৎশেমনি কাউজা  
লায়নাদি খঙজদা  
হঞ্জিন-হঞ্জিন শোন  
ওসি ইমা লৈপাক  
ওসি ইমা লৈপাক  
ঙাওরে ফুই ঙাওদে ফুই  
অনৌ লায়না থুংলবে  
কানম লাক্কাফাও চাকখুমদা  
লৈকায় কাংশোই মনমদুদা কঙাওনহল্লি

(৩২)

মনদ্রি হস্থদ্রি অনৌবা লীচৎতুদগী  
 শামু তোংনা লুহোংবা  
 খুনুং হঞ্জিন চাতমা মঙাংনৈ  
 মতমসিদা অনৌবা করি করমা লৈবগে  
 হরাও মীমাঙথোক  
 মায়পাক্সা থৌঙমা শকতাক্সা  
 নীংতম নুমিৎতি নীংশিংবা  
 শামু (তোংনা) তায়বোং লাকপবুদি  
 খুনুং রাখল মকাউথোক্সা  
 লেন্না তোংইদা মায় পাক্সা  
 লেন্না লেন্না চৎলিদা  
 হৈনা খোঙথাং তম্বীবদা  
 ইমাগী নুংশিবা রাইহৈ  
 হৈনা হৈনা মাজোল গুমাঙদা  
 কাউমন্নু কাউইদা  
 খুনুং হঞ্জিন শাফোঙনা  
 কেকু ফোঙ ফোঙ শাফোঙতম  
 ইরাল মাযকৈ পাংলকই  
 মাইবা মাবু কৌরুনি চৎখিবা  
 শামু মচাদুবু য়েংগদ্রা  
 মৈচাক খাঙবা বারমলোইদ্রা  
 গুসি থেংনরুবনা মরুরুব্রা  
 হুংৎনা য়েংববুদি চৎনরমদ্রবরা ।

## ফদিবী শিংজু মহাও

(৩৩)

লুকমাই পানবী হনুবী  
নোং মরজুদা হনুবী  
খাঙলি তুশোন মানশোনা হনুবী  
অখাক অরাও মরজুদা  
হনুবী ঐগীনা চরা তানবনি  
নোংনা কুমগী চুবনি  
মরক কারজুনা অমম-অঙাননি  
নোং মরজুদনা হনুবী  
অখাক-অরাও মরজুদা হনুবী  
য়ুমগী লৈত'রাখন্দা  
লুকমাই মচীদুদা হনুবী  
শেন্দোংদি লায়রি ওসিশিমগী  
নোংঙ লেপতে ।

(৩৪)

ফিশা লংনা তংপনে  
কিশিনা কিশি থাংবনে  
নুমিৎতি রাতোল লোমলক্লে  
পারী ইবুংঙো চাউদবা  
ইমাগী ফিশা লংচাক খুল্লম্মু  
খোন্নাং নাম্মা পীথক্কে  
নুংশা মৈশানা কনবনে  
নুংগী মৈচাক্লা চাকপনে  
ইমাদি খুজেং যৌরেদো

## ফদিবী শিঞ্জু মহাও

হাদা ইপু শজীক ফানবাও  
নপোৎ নচৈ মাঙহল্লোয়  
নবুংঙোদবু তমজরু  
অহোয়ননা চাক্কপা  
লাইওং খঙদ চৈনানা  
নৃঙদ ঈশিং চাইরে  
হৈ লৈরা থাং লৈত  
থাং লৈরা হৈ লৈত  
খোয়শাওনর শজীক ফানবা  
খঙলকইদো খুদজা লাইওংখঙদা  
নোংম-নোংমগী  
নোংমদি ফারগে মখল্লি ফাঙমদে  
ইমাদি খুকউ যৌরেদো  
ইমাগী ইবুংঙো চাউদ্রিবা  
ইমাগী ফিশা শেল্লুক লাল্লম্মু  
খোম্মাং নাম্মা পীথক্কে  
ইপু শজীক ফানবাও  
নবুংঙোদবু তমজরু  
চেঙফু ময়েং তাহল্লোয় ।  
ইপু শজীক ফানবাও  
নবুংঙোদবু তমজরু  
হৈপান মশিং হেলহনগে  
শাহ্মদি ফং মশক্তি উঙমদা  
ঙক্কা পাউদম খঙদ পাউমেন  
নিংথৌ নাকোং যৌরকই

## ফদিবী শিংজু মহাও

পাউদম লীখুন থিরুগদ্রা  
তালোয় রাকৎ রাশুম য়েংগদ্রা  
কৈরোই রাচুমনিবু লৌগদ্রা  
হৈনা শেম্মী কিশিদা  
নুংশি লৌনম তাৎনুংদা  
শামু মরাই তাবা ইরোয় মরেকতাবু  
উনা খঙনা উশিত্তে  
ইমাদি ঋং যৌরেদো  
ইমাগী ইবুংঙো নুংশিবা  
শিন্নাই লংদুম লাল্লম্মু  
কাঙজৈ কাঙদ্রুম পীবিগে  
খোম্মাং পেন্না পীথক্কে  
মীৎকুৎপীদা তমজরু  
পাজোম্মীদা লিজক  
নাচোমখঙদা লৈচিনবা  
মীপোৎ মিহৌ মিকাবা  
হোত্রোং হোনা হোবক্কে  
হোত্রোং হোনা হোবক্কে  
ইপু শজিক ফানবাও  
খুৎশু থাঙ্গোল মাঙহল্লোই  
শিলোং পরীং কাযহল্লোই  
ঙসি ফাগে ফাঙমদে  
হয়েং ফাগে ফাঙমদে  
চৈনাদি নোংমা নোংমা হাপলকই  
ইমাদি খোয়দৌ যৌরেদো

হাদা নিংথৌ তুকাউবা  
 কুত্ৰু কু-কু খাঙমৈতৎ  
 নোংমা পোলাংখোক্তা  
 নোংমা কোক্কী কোকথোন্দা  
 তশেং তশেংনা শকতাক্লি  
 মুনবিথ্রবা মপু খঙদনা  
 তুশোন মানশোন চেক্লামচা,  
 মপুগী শঙ্গাই নুংদুদা  
 মীরোৎপনা পাথা চোহু হৈনা পালি  
 উরুরে রারী মতৌদো  
 তাক্লে খংঙমদে মংলাকনৈ  
 ঙসিদি ইমাদি থজিন যৌরেদো  
 লৌনন্না মোমোন্না পাল্লকই  
 মপুগী নোংমা কাউথোকনা  
 পারী ইবুংঙো চাউদ্রিবা  
 ইয়োংগী লং তৎখবে  
 লংলা লংজিন নাল্লম্মু  
 খোম্মাং পেন্না পাথক্লে  
 হা নিংথৌ তুকাউবা  
 কাউমন্নু কাউইদা  
 নোংঙাল্লকপদা মঙায়রি  
 নোংমা নিনি ঙদ্রিদা তাইনবগী  
 পারী ইবুংঙো চাউদ্রিবা

## ফদিবী শিঞ্জু মহাও

খোন্নাং পেন্না পীথকে  
খুংবু পেন্নদা উংবীগে  
কাংগী কাংখীল তম্বিগে  
পোলাংখোক্তগী ফিবু লোকলম্মু  
লৌগী লৌখোঙ খঙলকপা  
চেৎলম্মা কিশি কোন্লকপা  
তাল্লজুনি মবুংঙোগী রাহংদো  
নখুনিং অদুনা করিগী চেকখায়রিবা  
নমিৎতুনা করিগী অদুক য়াম্মা কৃৎলিবা  
নিঙায়থেন্না লৈমাইদা চৎ  
মতৌবু য়েংনা হঞ্জিন্না য়েং  
ইমায় ইমিৎশে কৃৎনা চেখায়খি ইখোঙঙ  
পাউখুম রাত্তা লনশোৎপী  
চীনফেন ফনা খুমলকখি  
মবুংঙো পাউদি ঙাইরমদা  
অওক-অথোং লাল্লজুদা  
চগেম্মু পোন্না চাথোকখি  
ইমাদি খৌরি যৌরেদো  
অউবা অখঙবগী মপোকথা লৈ  
ইদ্রিবা খঙদ্রিবা মপোকথা খংঙমদে  
ঙসিগী মঙলান তুমদনা নুংখিল পোবোঙ্তা  
ঙসি ঙসিমক হৌজিক্কী ঐখোয় লৈকাইদা  
মীৎচান্নরুংরে য়েংঙমদে  
শাংলবা খুৎনি লাই-খুশাংবী মাগী  
য়েরুন্না কৈদৌরুনি নুংবী মঙোন্দা ।



(৩৫)

চরু মৈবু যাঙগদ্রা  
 পাম্মু যাথংবু ইনগদ্রা  
 লমজাওগী অকনবা নুংশিৎ মাযোক্লা  
 অরি লায়না লাইপুন্না লাইমনকাঙ  
 ঙসি ঙসি হয়েং ঙাইরিঙে  
 পেম্মা নঙশ ঐশ পুমশি ।  
 মন্দি হহুদ্রি অঙৌবা লীচৎতুদগী  
 ঙসি তাঞ্জা অসিদা ইশাইকোন্দুদা  
 লৈকায় কাংশোই মনমদা কঙাওনহল্লি  
 কৈরোই ঝাঙম্ শাফাতম মশুংলাংগী  
 মহাকথক্তা পাখং পাম্মোমদি তিংখিদা  
 মীমাঙদা পোক্লফমনিদি চাউথোকচা  
 করি খুদোলনো তমগদৌরিবা ।  
 নশাবী ননেম মচাদা  
 নৈন-নৈন নৈরা রাখল  
 পুনা পুনা পুজগে রাচৎ  
 চৈরক্তা তানচাদ জগোয়  
 লীতোন্না চিংনিং চিংনিং মাযকৈদা  
 রাপাংদি মচীন থৈরা থৈরদুনা  
 অকোয়বগী পল ইকোন শাবিবা নঙে  
 জোম জোম ঈশিৎপগী খোঞ্জেলনি  
 নুপা নঙবু ইয়ুমসি হোংলসিদা

## ফদিবী শিংজু মহাও

পেম্মা নঙবু ইয়ুমসি হোংলসিদা  
পেম্মা নঙবু ঐ লৈরিদা  
লিশিং অমা লোইখরে  
লিশিং অনি য়ৌরক্কে  
ইশোং ইশাইগুপ পোলোইনা উরে  
নুপা নঙবু খহৌদা ।

(৩৬)

পল্লুং লৈত্রি নাপোম অসিদা  
লম্বা লৈত্র'কৌব্রু শামু  
পোলোইদা ইয়ানচঙ  
মীচংদা মীতোপ যাওরম  
হাবুংনা শাবা লাইরেম্বীরা নঙবু  
কুমলাক কুমদম্বদা তুং ইথং থং  
শাথেকতি নীংথিজরি  
চিদাইদা লীখুন থি  
অখাঙকনবী লৈপাকলৈ  
তাদে ইমাগী নুংশি রাইহে  
মান্দে নোংমৈ খোঞ্জেল  
নোম্ন নোম্ন নঙ্গলদা নবম  
হৈ-হেকপা হৈ-খুনবদি কয়া-কয়ানি  
ইরমগী লাইফদিবীদি নঙে  
পোংলুম পুৰী রাজবী

লৌনিঙ লৌনিঙ অম্বোন চন  
 ঐগীনি তম্বীরে বাশাদা  
 পোৎলুম পোৎপুগী নিঙদোনপোম  
 খোঙগুল যাওল মতম অমগী  
 খুরকী ঈনা লাই শাই  
 তালোয়লজ্ঞা যাঙম্বীতোন  
 উরে মরাযদো  
 উদ্রে নঙবু কল্লকই  
 মীয়ামলজ্ঞা ঐখোয়গী ।

(৩৭)

অঙাং-ও নরা-ও তাবিরা  
 পেম্মা ইমা লাক্লে খোঙ হাংলো  
 পেম্মা নঙবু খোঙ হাংলো  
 নুঙগাই খোঞ্জেলনি চাউমল্লি  
 পলেম নত্তা পলেম শাবনি  
 য়ুমজাও পৌবোল শৎঙমলোয়  
 পলেম খোঞ্জেল মান্দেয়ে  
 হা'কৈবু কৈওইবা  
 শারমচৎনা উমংদনি  
 তমদদি তাইবং লীচৎ চৎপনি  
 ক্বাক্বা লানপাউ চেল্লকই  
 হরাওরে নুঙাইরে

## ফার্দবী শিংজু মহাও

চীংদা তাবা লমহুইনা তমদা তাগে মহায়বে  
শিবুথোইনা নুঙাইবা, কবি লৈবগে  
তমদা তাবা চেক্লাঙ চীংদা পাইগে মহায়রে  
হরাও মথোয় কারে হরাওরে নুঙাইরে  
ইমা নঙগী নতম্পাকতা  
নরা ঐখোয়না শান্নজরি ।

(৩৮)

তারে তারে বাঁশি খোঞ্জেল  
উরে উরে অরা নুংঙাই  
উঙমদে তেংথাবা পেন্দনা  
শানা শারাক তন্নসু  
নদোম নরাল লংজবা  
ঙাকথোকচবা ঙ্মবা হোৎনজৌ  
পাউতাক মীচে থমলকই  
মীচেদুবু তাগদ্রা ?  
মীচংনিবু লৌগদ্রা ?  
মীতোপ্লা মীচং শাবরা ?  
চীঙগী ঈচুম তাফমদুদা  
তখেইলৈ নাচোম লৈরাংনি  
নঙসু খঙই, ঐসু খঙই  
পোৎলঙগী লাল্লঙা  
মৈরিদগী মৈখু ওন্  
নঙ উনা খঙনা উঙমদে

খঙনা খঙনা খংঙমদে  
 খোংঙখিনুবা নোসৌবী  
 কুম'নোং লাকখিনি  
 অহল য়াথং ঙাই  
 নরা তুমখুন তাল্লশিরা ?  
 রারীশি নঙোন্দা লীদনা  
 পাউখোংসে নঙোন্দা চন্দনা  
 কনাদবু তল্লুনি  
 চহি তরেং খুস্তাকপা (চাকতাঙবা)  
 মমিংতমক মিংকৌবী  
 মীয়াম মমায় তাবিবা পোৎহাপ্পা (পাখৌবা)  
 চেজায়তমক মচাইবী  
 চিদাইদনি খোঙ্গাওনরিবা  
 ময়োলদনা ফমথোল মকাইদো  
 উমং ওল্লে উমং ওল্লে  
 অনেম্বা নাপ্পী, খোঙখাদা  
 অচৌবা উপাল মরক্তা  
 লৈপাকলৈ, মিংথোলনা কৈদৌরুনি  
 মিংতাংবী ।

(৩৯)

কান্দে নুংশি মপাউ  
চন্দে পামু যাথং  
যাওববা কনা-কনা মীরজা  
ফজবগী, অহেনবগী, লাল থেংনবদা  
ঐগীদি লোইবে নোংমগী রাৎত্রগা  
শায়বদবু ওইনমলিব্রা  
ওইনমদুনবু শায়রিব্রা ?  
থৈনা থৈনা থৈঙমদে  
উনা উনা উশিত্তে  
পোবেমনি তোংজদবা খোঙচৎতো  
মৈনা চাকপনা হেন্না ফৈ  
মৈগী মৈখাক নাইজবতনি  
মীরা তাদে মীনম নমদে  
মৈগী মৈশা লাংবদুদি  
কযাদি রানা খাঙলে  
অঙাংবা অঙৌবা মচু মীৎতা  
রাবীদুদা অহোয়ননা  
ফৎত্রগা ঙাওবা  
ঙসিগী হয়েংগী অবাইবনি  
ঐগী নোংমগী রাৎত্রগা লোযবে ।

(৪০)

মীরোল খঙল তেন্নরা  
 ইরম চীঞ্জাক্তি কাউদরি  
 মীরক তাইবংলকসিদা  
 উহৈ মহাও হোংলমলগদ্রা ?  
 নামুং রাখল কাউথোক্লা  
 লৈকাই মীয়াম পেন্নবা  
 য়াথং ইল্লুই মীয়ামগী  
 মৈনা মৈরায়রবদসু লৈমায়দা  
 কুমগী নোংনা উনা খঙনা মথুম্মী  
 মশক উঙমদে পাক্সল থোক্তে  
 পীক্লা ফোং শহ্ম নাইদা  
 অপঙবগী শুমাংদা নোংমা  
 কোন্নথংদা শুমাং-শুমাংদা  
 থাগী মচা থাবুংতোন  
 ফীজং তরেং খনবিগে  
 য়ুখল মরুম লাংহনগে  
 লৈকাই চাকখাং য়াওরম্মু  
 কনা খঙদা ফীজং মরুমদা  
 য়াংলৈ ময়ু অঙাওবা  
 লোন্না চীন্দম য়াতংলুই  
 ভুংবু কোন্না মমৈদদি  
 ওহুরকই থারৈবাক্তগী  
 থাগী মচা থাবুংতোন ।

ইমা কদায় ইপা কদায়  
শোন শোন শোনসিবা  
ইপু কদায় ইবেন কদায়  
শোন সবা শোন-শোন  
চাকঙাই-ঝারি নভেদা  
চৈতেক কোংপী পনয়ৌবী  
য়েনপাক তুঙ্গী লমকোইবী  
লীবীযু ইপু লীবীযু ইপু  
থেংনরুনিদো নোংমদি  
লালুখিনি শরেপ তান্ন তান্না  
মথংদি করিনো ইপু ?  
মথং  
নঙনা হয়েং চাউরগা  
চাউরা নরেপ ফারগা  
লৈকায় লান্না কোয়গনু  
ঙামোক পীযু তুমনিংলে  
ঙামোক পীযু তুমদনবা  
নমা হলক্ৰি কৈথেলদগী  
নমানা চিনি চফু লৈরক্ৰনি  
ঝারী মথা লীবীযু  
ঝারী মথা লীবীযু  
নমানা তঞ্জা লৈরক্ৰনি  
নমা কৈথেল কুমলকত্রি  
নমা কৈথেল কুমলকত্রি ।



(৪২)

পান্দা চাকপা মৈদুদি  
 লায়না মুথৎপা মঙম্মী  
 নুংদা চাকপা মৈচাকতি  
 নুঙোল রাখলদগীশু মরাপ্পী  
 নঙদি নিংথৌনিনা খঙলমলোয়  
 অরাপ্পগী লাম্মৈ মৈশা ফংদগুম  
 অকোকপা অদুদা কান্নরোইদা  
 মকোক্কী মমা,  
 মঙ্গে থেঙ্গু কাউগনু  
 থৌরী কোঙ্গোয় লৈবনি  
 চফু মনুঙদুদা হনুবা হনুবী  
 য়োংগী মচাশিংদো চৎখবরা হনুবী  
 উদে উদে হনুবা  
 অদুদি হনুবী খজিঙং থোকে  
 য়ান্না থোক্কনুকো হনুবা  
 য়োংজাউ খুলাকপদি লাকচনি  
 হনুবী চৈঙদো কাউহৌনি  
 লংদাই য়ৌরক্কদৌরে হনুবী  
 মহাও লৌবতনা মক্কান্নদে  
 ঐগী চৈঙদো হায়বা ইনননি  
 খক্কংনা কায়র-কায়  
 চফুনা তোইর-তোই হনুবী  
 চাকতোন ফিদোন মহিংবা

## ফদিবী শিঞ্জু মহাও

কেগেনা কেরগা কেশনু  
মরি মরাং হিংবরা ?  
অরানা বারগা হনুবী  
মরী মতাং তৎপরা ?  
সনা যাথংনি হল্লোহৈ  
সনা যাথংনি তেরোহৈ ।

(৪৩)

মসিমসু কান্ননি মচাশিল্লু  
মসিমসু লৌশিল্লু মকান্ননি  
থৌইনশিল্লি হিগায়রা  
চাবদা ওকপী  
ফায়বদা হোঙাই ইতোন্দি  
ইচুম ফাওবা ফংনিঙ ফংমাঙদা  
পেঞ্জরি কাইথরক্কী মখে  
মোমোন মোমোন লৌনন্না  
মাইথোঙ মাগী  
নঙনা অরাংদগী  
মানা মখাদগী  
খরনা মরজুদগী  
খরঙ কুৎলি  
খরঙ তোঙই  
লৌতানরিঙে অপঙনা  
ফমলম্বদগী হিপথে ময়ায়দুদা

## ফদিবী শিংজু মহাও

ইনশিন ইনশিন থৌদা থৌদানা  
ফোং-ফোং শাবা ওইনমা হিগায়রা  
মসিমগু লৌশিল্লু  
হেন্না ফবা অফবা  
নারোলদা ঈদা ঈতিনফম শেম  
মাঙশোক ফমজাউ কারকই  
শ্বাই মঙাইরে নুঙাইবা  
হুগবরা খনববু ।  
লৈমা জগোয় উদ্রিবা  
শেনবুং খোঞ্জেল তাদ্রিবা  
খুনুং বারীবু রাতমা  
উদ্রিববু অউশা  
খঙদ্রিববু অখঙশা  
মনাৎগু নৎতা লানিংথা  
তীল্লমনি হাংজিন  
লাইরমনি (খিনশিন)  
ফুরা লাইশং মশাইদো  
নোংমা নোংমগী কাযথবকই  
মচেৎ মচেৎ ইবজুগী  
লেপ্তে কানুনি লৌশিল্লু-মচীন্দা  
নিংথৌ মচা পাখংদা  
পুকফবনা 'পাহংদা  
পঙজবনা 'মাহংদে  
কোন্সুদি শাই ঐগী নও

## ফদিবী শিঞ্জু মহাও

লানশু ওম্মী মীগী ওইখি  
লাইবকুদি ফনিনা  
মবুংঙোমকনি নীংজখি  
নুংশি শঙ্কম শঙ্কাকটৈ  
মীতম শঙ্কাক উরোংখিন  
মবুংঙো সেবা চৎখিদো  
মচেৎতগী মশুং  
মশুংদগী তজ্জাই  
হজ্জিন-হজ্জিন কায়থরকপনা  
নাইহে নাইহে তৌ  
মীরম লাইদি উশিন শিন  
য়েৎকী পরৈ ওয়দা হন  
ওয়গী পরৈ য়েৎতা হন  
মবুংঙো মনীং তমজখি  
লেপতে মচীন্দা  
লৌশিল্লু কান্ননি  
লৌশিল্লু লৌশিল্লে ।

(৪৪)

থায়না মথায় থায়না  
ময়ায় চম্বকপা নাইথরুরে  
মিৎ পাঙনা পাঙনা  
তিং-তিং চাউরো চাউরো শাহ্‌জো

শিন্‌নাই কাবী ইতারোই  
 ঙ্‌সি লাইগী লাইমাঙদা  
 হঙ্‌ঙায় নহা লৈতম্বী  
 তরেং লৈমা তখপচোং  
 ফান্দা ফম্মা নিঙাই তৌ  
 শোৎ পেৎতা শিল্লোৎপি  
 নঙমাঙদা লশিং ফৌবনি  
 হুইনা য়েন্না লোকখিনি  
 চীংনুং সনা লোক্তগী  
 পাইবিরক্কো ইনেম্মচা  
 উরুৱে ৱারে  
 খোইমুদি খোইশাউরে ।  
 উরে ৱারে খোয়ম্মদি খোয়শাউরে  
 তরা মচা তিন শুমাংদা  
 থেক্ক-থেক নৌগ-নৌ  
 লেমজৈ ইশানৌ  
 মচু কানা শঙ্‌গিতান  
 শিনকাপ মমি তাহন্দা  
 কুইর কুইর লৈশক হেন  
 মচু লংদি কুম্মং মুবী  
 ফীজিন ফীবান চনু লং  
 লৈশা লৈশানা লংদমকান  
 শিন্‌নাই ফিরুৱক নুংদুদা  
 ময়েক মশোন থোক্তনা  
 কেকু লোৎপী শানুববু

## ফদিবী শিংজু মহাও

ফীগে ফীবাল চল্লরোইদ্রা  
ফীগে নরোল থোক্লরোইদ্রা  
লৈতক মমি কোকঙমদ্রি  
মোইথাপ নঙসু চীনথোকলো  
লংদুম নঙঙ চীনাইরো  
শিন্নাই শিল্লম কারসি  
তেমথেং মশীং কায়দনা  
কুম্নং লংনা ফীবানশেন  
ফীগে ফীবাল চল্লশি  
চাংত্রংনা খাংলাক তম  
ঙসি লাইগী লাইমাঙদা  
ঈপোম নাইদা লৈনা শা  
শাথেক কায়দা ওয়দা লৈ  
কুমলংনা ফীবান চেন  
চাংত্রং ননীং তমজরো ।

(৪৫)

ইবেম্মা শকহেনবী  
ইবুংঙো শকহেনবা  
নঙনা শেম্বীয়ু শাবীয়ু  
অরাং হুইজাও অটৌবা  
মীরম হুইদি নারেকপা  
কনানা ওমগে য়েংলুশি

## ফদিবী শিংজু মহাও

লাইবু শম্মা কনাদি  
মিরোল মীতৌ ব্রাতমদে  
ইবেম্মা শকহেনবী  
ইবুংঙো শকহেনবা  
নঙগা, অহোয় অতম্মা চায়েনতম  
ফত্ত-হাওদি প্লম্মক  
চিৎখ নাহ্মা লৈতনা,  
কছা অশেম আশা হৈবী  
নঙনা শেম্মীয়ু শাবীয়ু  
পোং খুৎকায়না  
লেমহৌ চীৎখা থোক্লবা  
ফদিবীগী শোরোক্তা  
নরাল যৌদ লেপ্পা শি  
চৎনা চৎনা লেপ্পা-শি  
ইবুংঙো শকহেনবা  
ইবেম্মা শকহেনবী  
পুন্দ্ৰে পুন্দ্ৰে তুজনি ।

(৪৬)

ফদিবী মাদি উরক্তে  
পুল্লৈ পুল্লপ পুলহৌবী  
ঐথোয়গীশু ইমানা  
কৈথেল ঙমোক লৈরকই

## ফদিবী শিংজু মহাও

নীংথা নাহোং ওন্নরে  
পোৎপু নত্তে তওৎনি  
ফদিবী লৈকাই কোয়হৌই  
অনৌ য়েন্নিং মজ্জুদা  
নঙনা তারুনি মীরমদদি  
চোংজবতনি ফদিবীদি  
পেন্দা পেরে মপান্দুদা ।

(৪৭)

লীকলম পোরম কায়ফদে  
ঐশু মতাই লেপচগে ইমা-ও  
লম্বী নাল্লি তুগনি  
ফদিবী ইশাই ককচগে  
রায়েল কাতি লাকখিনি  
ঐনা হয়েং চাউরগা  
চাউর শারেপ ফারগা  
খাঙ মৈ তৎনা খৌশারোই  
লমগী থবী ফুকতোকপি  
মীরা মীপাউ চৎলোইসি  
ফদিবীগী লৈকোন্দা  
নুংশি মপাউ লৈবনি  
রারী লী লীখুন থি  
ইচা মোরাম্বী পোরুশি  
কৈথেলদগী মকুনা



পুলৈ ব্ৰাবী ব্ৰাশানা  
মৰৈবাক জগোইদি শাসনু  
ফদিবীগী লৈকোন্দা  
য়েন্দেমদি চন্না ফুৎ  
নোং মংবদা মঙ্গলদি  
গদ্রৌ গদ্রৌ চাদৌরি ।

(৪৮)

শবিনা চোলোম তৌহৌই  
ইতোনা খৰুং মপান্দা খৌশাহৌই  
কোনা লাৰা খংচাউ চাউরকই  
অরোন-অথূপ পল্লোল কোই  
শেৎনা-খাইনা মরক্তুদা মহাক্কা  
তুং নাইমদি চাক্ৰুকে  
কৌনাদা পাউরৌ মথায়দো  
য়েন্নখাদুদা পোলি পোলি  
মমাঙথোঙ লোনথুবনা  
শামু ককা লিলি ককা  
হয়েং লাক্ৰুগে হয়েং লাক্ৰুগে  
য়ৌদ'লৈতে তাদ'লৈতে  
নিংথৌ মনা ফক্কাং থেৎ  
চোংলম রাইরমদি চাদা  
ক্কাকতানবদৰু শগোল মতোংই

## ফদিবী শিঞ্জু মহাও

কোয়েং তোলোক অচৌবা  
লৈন-লৈনা লৈতে হায়জিনবী  
নপল পছৌ কাঙখদা  
তুবিয়া চফু লৈবনি  
তুবিয়াদগী হিদাক্তো  
চনিংতানা চাশিল্লু  
ঘনশেন শঙাক ওম্ববা ।

(৪৯)

তাইনবদা পুথরুই চীন ।  
মশোং কারকই যৌরকুবদা  
রারীনৈ লম্বী তেন্না  
অচৎ-অওক্কী লৈপুংয়াকানা  
কৈথেল কায়রকপদা যাওবা নত্তে  
খন্দুনা মন্দুনা পুরকপত্ত নত্তে  
য়াওল গুরবনরা ?  
কুমলাইগী লাইচুরা  
ওস্তোয়ান্না পাম্মুইদা পাম্মুবা চম্নিংদা লৌনিং  
বাচমদুমদি থীরুদা  
তাইনবদা পুথরুইদা চীন  
নিংথৌদি অঙক-অঙাওহৌ  
শীংকুপ্পা শীংগৌ ময়োলশৎ  
য়াথৎ ইন্দ্রা' গামী থেম

নুংগী রাবুদি বাকাওনা  
 অহোয়ননা চৈথেংপী  
 তাইনবদা পুথরুই চীন  
 নরাগা পলেমগা  
 মী মরক্তা নিংথৌ  
 লাইওং তিন্দা লাইচুরে  
 কৈথেল লাইরেম্বীদি কপচরি  
 চীজৈ হুনবা ঙাইজরি ।

(৫০)

কৌজবতনি ঐখোয় লোই মশেল  
 নুংকাউরে নীংশিংথোক্তা  
 কোলোয় নঙগীরা নপাউ নঙগীরা  
 কৌজবতনি ঐখোয় লোই মশেল  
 লোইনা লোইবু নুংকাউনরি  
 মফমসে শানংদে লালনংদে  
 মহৌশাগীনি মহৌশা ওইবা  
 থৌদা পাউখোল লৎনদে  
 পোংথৌ মতৌবু কান্দে  
 কুমজা কয়া পাল্লকই লৈতানা  
 ইমা নহাকসে কৌজবতনি ঐখোয় লোইনা  
 তায়োনুরে নুংকাউনরে নীংশিংথোক্তা  
 অহানবা খুছোক তল্লিবা

## ফদিবী শিংজু মহাও

ইয়েক ইশোল মাঙদ্রিবা  
তোমথিন ঙানবা খুনাইদা  
পলেম মিংকৌ নুংকাউববু  
নুংশি মপাউ তল্লবোইদ্রা ?  
ইনুং তৈনা ঙাল্লগা অয়ুজা  
মচন-মনীংগা মোইথাপ শিন্নাই শিনকাফম  
হৈকোয লৈওংগুনা  
শিন্নাই শিল্লম শিনকানা  
ইমাগী নুংশি কোলোযশোন  
হৈনা তুংইন্ তমজবা  
লোইনা নাকোইননা নুংকাউবে  
তয়োনুনা মিংকৌনি  
নুংকাউননা মশোন লমদি কান  
কৌজবতনি ঐখোয লোইনা  
লোইনা নুংকাউনবে  
কোলোই নঙগীবা  
নপাউ নঙগীবা  
ইমাঙদা পরেং লেংলিবা  
মিশৌ চঙ তুরৈ ঈবৈ থাং  
কাহ্লোক নাহ্লোক ঙমদ থোঙ  
থৈনা থৈনা লানঙমদা কুৎলি মন্না  
লাংওন থৌদৌ শকখঙনদে  
লাইদা তাইনৈ মী নারবদা ।

(৫১)

লোইপোৎ থৌরুনি চৎখিবা  
 নুপী পুদুনা মরাকখি  
 ঙমদাইরুনি চৎখিবা  
 হোরেল হয়েং খঙদবি  
 কাহ্নোক নাহ্নোক পুঙমদা থৌ  
 তুঙ্গা ফনেকনিবু হায়সিরা  
 ফদিবীদা লৈতেংবী  
 পোৎলোয়নিদি হায়বীদো  
 য়েনগা য়েরুমগা কাওনরে  
 লায়না লাইওং শকখংদে  
 কাহ্নোক লাহ্নোক ফুকঙমদা খোঙ  
 মিশৌচং তুরৈ ইরৈ থাং  
 থৈনা থৈনা মতন্ননা  
 শগোল হঞ্জববু বারৌগদ্রা ?  
 লাংওন লাংদাইবু মওইরিদা ?  
 নোংখোংবদা শিখিবা  
 মপাবুং নিংথৌবু পঙবরা  
 মিনুংশি চাউবা শারাল্‌বা  
 লৈপাক থকখা ওনখিদো  
 মতম ঙাইনা তাঞ্জ' শেন  
 ইরকতা নঙ ঐগী  
 ইহুৎ-ইরেং শিনবীনি  
 বাচুম পরেং লেংবিনি

## ফদিবী শিংজু মহাও

ফৌনা শংবাই চোল্লগা  
নশক নমিং থোক্কনি (নচু)  
রাবেং পবেং লেংলম্মী  
থৈনা চৎঙমদে অমম্মা কোকঙমদে  
লাযনা লাইওং খংঙমদা  
তুবৈ ইবৈ থাং  
লৌশি লৌমাং লৌচা ফংদা  
লোং খবাইদা চৎত্রবা  
মতমদুবুনি ঙাইবিবা  
শনম মীনম তাদা  
মচীন লম শা ববু মচীন মৈ মুবা হৌবশি ।

(৫২)

কোবৌ মশক উবিঙৈ  
অমম যাচং যৌদ্রিঙৈ  
পল্লুং যৌশি ব্রশকনৈ  
ইশক ইমিং খঙনহৌই  
রারীনা কৈথেল কাবল্লবা  
নুংশি শজ্জম তুংওইনৈ  
অহন খুমন যৌবকপা  
চৈঙাক-চৈঙ তেংবাংলৌ  
ঙাইনা চীংদি  
চীংকাযদো  
যৌদ্রি যৌদ্রি হায়নখিবা মতম

## ফদিবী শিংজু মহাও

অমম্বনা লাক্সোয় চল্লঙ  
উচান মৈরাদি চুখৎলো  
লৈপুঙদা লৈকাই রাচুমথি  
শৈশক অমা কোহোং অমা  
লৈকাই অমা শৈশক অমা  
কিশিনা মশিং য়াল্লীদা  
আ অথাপ্পা লমদম অমগী  
মীরা মৈনা মপাল শাৎ  
নৌনা মৈনা চুবীরনু  
ইশক ইমিং কাউদ্রিঙে  
অমম্ যাচঙ য়ৌদ্রিঙে  
কোরৌ মশক উরিঙে  
নুংশি চান্না চিনতমনা  
পান্নাখনি ঐদি পান্নাখনি  
শলাই ফিদি কোয়েং মচা  
অশি থৌদি গায়পুবা  
পোলোই শৈরোইদা ময়েৎলি  
কাউদা ঐ লৈরি শকতাকপা  
মথংখনবা থৌপুবা  
নখুৎতনি য়োইবু য়োইহেন -

(৫৩)

অনৌ নুংশিং মরক অসিদা  
 লৈকাঙ চুবা নুংগী রাখল  
 অমত্তা কান্নদে অহলসু অঙাংসু  
 তাউথরকপবু ঈবোজা  
 শকউদা লৈনুং লাইথি মকোৎলি  
 কৌনদরা হায়নদবা নুংশিনা  
 অতাঙবদি অমত্তা পোকপদি  
 মহীদা মহীবেল  
 পিবাদা পিবারেল  
 অনৌ নুংশিং মরক অসিদা  
 থেখী রাখলদি লায়বি  
 অহোয়ননা ইকোকনোন  
 নিংথা নাহোং মনুং অসিদা  
 পীক্লিবা নরা অমগুম  
 লৈকাং চুরা নুংগী রাখল  
 লৈকাং চুরা নুংগী রাখল  
 পোৎতপ্লা চৈতপ্লা  
 ইতৌ তমলো ইতৌ তমলো  
 চুম্বু চুম্বিদ্রা ?  
 মুনফাৎত্রিবা চবান চাবশিং  
 পীক্লিবা ইনখৎলক্লীবা নরা  
 মচীনমেন ফীবালফোং  
 অনৌ নুংশিং মায়েক্লা  
 নিঙাইতৌবা থেল্লীদো  
 তাউথরকপা খুল্লীদো ।



(৫৪)

ইপামদগী থাবকতে  
 পিদোল্লা অতেক অনৌ  
 ইবুংগী ইপাংগী  
 অউন লীকফাং  
 পলেম পহৌগী  
 কুজ লীপুন  
 অনৌ নুংশিং মবজ্ঞা  
 লৈকাঙচুরে লৈকাঙচুরে  
 মীমাঙদা ফীরুক পুই  
 ঙ্মুনা উশিন শিন  
 অনৌ নুংশিং মায়োকনৈ  
 লৈকাঙচুরে লৈকাঙচুরে ।  
 রাদা কাক কাক  
 উদা কোক কোক  
 নঙবু মতৌ তম্বী উচেব্লা  
 ইরম চেব্লা নোসৌবী  
 ক্বাকপু শানা পাইঙমববা ?  
 তাখিদরে খোইনিং খোঞ্জেল  
 ক্বাকশু লানপাউ চেনখিদবে  
 ইরম চেব্লা নোসৌবী  
 নমিংতমক মঙায়রে  
 চোঙারাবগী মশোংদা  
 নুংশি লম্বী লৈবনি

## ফদিবী শিংজু মহাও

যান্ধীনা খৌদেমঙে  
হুইখৌনা চীফেঙ তমদ্রিয়ে  
খমব্রাঙচা ইয়ুম হনখিবোই  
ফুঙ্গা রাবীনা রাতম্বা  
লৈপাক্তা খোইজৈনা খোৎলিদো  
মীযানগী মনম নাইবা চেঙহি  
বাতোল উতোল লোমসনু  
খুলক-ইবক চাইনিংবা চাইশনু  
কেগেদা ইনীংনি  
মোইবাংদা নিংখৌ পানবনি  
শানৌ নঙতা হোংগনু  
শানৌ নুংজেং ইকপনখিদো  
ঙাঞ্চনা উকাবা উতোল লোমববা  
থবোইনা মীচিকপা শক ফংববা

(৫৫)

নোকলম্বা খোয়দৌ শীক্লা মহঞ্জন  
চিন্দম্বা মহাও লৈনা চানবা হৈনিদা  
চোথা পাথা পকলম্বা উনাগী লিক্লা  
মযেকশু শুদা মবোলশু খঙদা অঙাংগী  
চাউবকই পোনা-পোনা নঙ্গলদা লৈনা লৈনা  
কায়রেদা তারুবদা খোঙজি মখোল  
উবদশু কায়রে তাদিং জগোয়  
হেবী মনাগী শিংজু, ইপান্দা যাওখিবা,

## ফদিবী শিংজু মহাও

লুকমাই মচিদা যাওরম্বা, “ মহাও খঙলকই চাউরগা ” ।  
চোংজনিংই ওমাংদা চাউনবা  
শকচনিংই ঈশৈ শিংনবা  
বাবী লীখুন থিরুশনু হনুবা  
ম্মা চীঙনুং লোকতগী  
নুরা ইনেম মচাঙ  
খুৎশমননা লাকশনু  
তুবী-শাথেক পুদুনা  
লৈহৌনবা তুংকোইনা  
শাদানবনা চাত্ৰমাল্লে উরেশ্বী  
হাদ ইপু উশাই-ও  
উচি থেশ্বী লাকপবা ?  
ইচা নিঙাই তৌদে-য়ে  
ইচা নিঙাই তৌদে-য়ে  
মোংফম শংলি মকুশু  
অমম্বদা থবায় মিরেল থীনা  
ইচাতোম্বীনা ওনথিবা  
চেঙ্কা চাদি লাংমৈদোং  
পাইরক্লোগবা নহাকপু  
নতা নপিজা লংখুনু  
লাংবন যৌব’ পাইরকই  
নঙদি কদাই হক্লান্তে  
পাইবক্লোগবা নহাকপ্  
খুনু খরংগী লম্বীদা  
লাইর-চরা তাল্লিবা শা  
চীন্দ থাদোই থাদোই শোন

## ফদিবী শিংজু মহাও

পেবেৎ বারীনা নুংদা পু  
তৌদোল লাংদোল লানঙমদা  
নবকোক্লা হঞ্জনি ।

(৫৬)

নিঙোলবু কবি মতৌনো  
মীতৌ মতন্না মবেল্লি  
চগুনা চগানা মবেংশিন  
উন রাইমুক চীকই  
খোংবা কাম্বন লাইমনকোক  
খোঙথাফমদি মওইরি  
নিঙোল কাদি যৌঙমদে  
পোকপনা য়ুম্নাক অমদা  
নিঙোলবু করি মতৌনো  
ওইনবদি নোংমা ফাদোক  
চগুনা চগানা মবেংশিন  
হৌনশানি নিঙোল লীচৎ  
খোংবা কাম্বদা লাইমন কোক  
ইশিনবদা লাইপু ওই  
মীতৌ তন্না মরেল্লি  
নিঙোলবু করি মতৌনো  
ময়োলদা থৌগল জগোয় হৌদরি  
তান চাদে মহায়বা  
ঈচাওনা ঈচাও কনবনে ।

(৫৭)

বাকোয়না মশীং য়ান্নগা  
 ঈনোৎ পাক্সল হুহুরক্  
 পাউ লুবনি কান্নদবদা  
 লৈমা মশুংলাং  
 চীন্নাইদা পাক্সল পাম্বোমতিং  
 লোনশুমদা পাউখোঙ-চন  
 তাবীবনা কাঙখাথাঙ  
 পৌরোল কোছোং চেৎনা থিং  
 লুবাক মখুম নাইদেদা  
 মতম থাগী থামৈনি  
 অমম লম্বীদি লমদোম্বা  
 চীন্দাপাউদা খোছোক্তে  
 চল্লরোইদো অরি পাউখোঙ  
 লৈমা য়েংনা খুনু-কা  
 মুল্লরোইদা নুঙফুৎপা  
 মশীং থীনা শুদা থি  
 শীংথা শীংথা য়ৌঙমদে  
 ফৌশনু ফৌশনু মকা লাম্ববা  
 লুখামচা কংনানবা  
 কোনুং হল্লকপা ঙাইহৌরি  
 কোনুং কুল্লকপা ঙাইনা য়েং  
 লৈমা মাগী ব্রাখলদা  
 শৌদোং লৈপুং লৈথোল্লী  
 পলেম করি পাউবু পুরকপা  
 খঙহনগেদো কংনান ইতীক ।

## ফদিবী শিঞ্জু মহাও

(৫৮)

থৌওই রাশাদা ঙকশমদুদা  
সনা লীকফাং মছৎশিন  
অহাঙবা থরোইগী পবেংনা  
লৈতেংবীবা ঙকশমদুদা  
লমকোইবা হৌদোংগী ঙকশমদা  
থরোই পরেংদি শিবিবি  
মমাঙ মতম অমগী  
লাই ওইরবা অহলশিংনা  
চীনাইদা মচীন কিশি কি  
চনবিরম্মীদো ঐথোয়দা  
ফেনবিরম্মী ফিবান শেন্না  
চাকঙাই পাউখোং রারীদুদা  
ইচে থোপ্পী জগোয়দি হংচিংনি  
নঙনা তাল্লগা তাল  
ঐনা চেল্পগা চেল  
শকখিনি ঈশৈ হিংলি মতেক  
ফৌ শঙপাই অচোনবা  
ঙারি পরেং অচুম্বা  
য়েংনা য়েংনা তিনচুম্বা  
কলক্ইদা খোয়রাংইদা  
মৌনা য়েজাংনি চাহৌরো  
শোর শাংনা হোলহৌরো ।

(৫৯)

ফদিবী নপাম্ চৎলুবা  
করি য়েঞ্জাং চারকই  
পুল্লৈগা লাই থরোইগা ঈরোনবা চারকই  
সনায়েজাং তেক তেকপান,  
মপুনা চারগা মনাইনা য়েংহৌই  
লোম্বা লোম্বী থাক্ককই ।  
ইতা ঐগী লাইফদিবী  
নঙদি রাশু ঙাংদে  
নখুৎশু হাইদে নঙদি  
মীয়ানগী নুংশিবা চেঙহী মনম  
মহাওগী ওইনম্বা  
মনমদুগী নুংশিবা,  
ফদিবী নঙবু খঙলমলিগদ্রা ?  
নিঙোল শম্বল নাই  
পিবা খুবম শিন  
ইনাং ময়েং তারবোইদো  
ইতাখোয় খোয়নৌখোয় '   
ফদিবী মরুপ শান্নখি  
অমাং-কোয়রেং তান্নশি  
হোইবু লাউনা শান্নখি ।

## ফদিবী শিংজু মহাও

(৬০)

মীরা পোৎলুম কোকথোংনা  
শাগৈ রাখল মকাউথোক  
শম্মনিবু হায়জিনবী  
পনঙাক থৌবু থৌকাউনা  
শকহেনবী মতৌ তমহৌই  
নীঙখম শমজীন ঐখোয়গী  
ফদিবী নঙবু খঙলমগদরা  
কজেংলৈ লৈথোল নিঙোলগী  
কাউবা নাইদা শানৌ নহাগী  
ঈদা তোংদা চঙখমাল্লে  
ফদিবী ননাং নত্রবরা ?  
য়েকতা শলাই তরেং  
ফদিবী নঙবু খঙলমগদ্রা ?  
লমগী ষনদি চীশাংবা  
ফদিবী নহুং নরেঙশিন  
ইনাং ময়ায় চমলে,  
ইনাং ময়ায় চমলে ।  
থাররৌ লাউ নঙঙ ইশানৌ  
মাঙদা থারো লাও  
কজাও হনবা মমাঙদা  
কলক্ পেন্না থাররো লাউ  
য়েন্দাই থন্না খুল্ল-শি  
কলক্ পা য়াম্মী



## ফদিবী শিংজু মহাও

কঞ্জাওবশু যাম্মী  
মাঙদা থারবো লাউ ।  
অমেৎ অনোয় কোকথোংনা  
ফদিবীৰু শিংজু শু  
ময়াল নত্ত' ময়াল শা  
ইপাম লমদি কাঙথোং চাই  
ইশাবী নঙবুদি গাইজরি  
কলক্ খাম্মী মৈরক্তা  
ইদু নিংথৌ য়াওরিবরা ?  
পোলোই মৈরী চুখৎপিবা  
ইচা খোমদোন মৈরৌবী  
অম্বোল চন্না নারবোইদো  
মনানা হৈমাং শাবনা  
অনৌ য়ুম্ফম মতাল্লি  
কৈরোয়নি য়ুম্মোনুবা  
চাকতীন্না ফিতীন্না  
গাইহাক্কীনি মকাউথোক  
কুইর-কুইর ঐগীনি হায়রক্  
ইদুনিংথৌ য়াওরিবরা  
ইচেমু কল্লো লাউ  
ইপাম লমদি লমনুংশি  
খাম্মী মৈনা মৈরাইরে  
ইচেমু কল্লো লাউ ।

(৬১)

ঙসি কোবৌ নোংজাদি  
যাইফ' পুঙফমনি লেমজবা  
খোইমুনা ইল্লে খোইবাবা  
শাবী শানৌ রাইথুংনা  
হাক্কুমগী রাখল ঙসিগী য়্মাক  
নিঙোল মপোক ওইবননি  
কলকইদে কলকই  
নুমিৎ থাবু ইমানা কোয়  
নচা ঐখোয়না নতৌ-তম  
হৈজিং খবাইপুনা লুহোংজ  
নুমিৎ-থা কোয়ববু নতৌ-তম  
পাম্মু হৈনা তুংইঞ্জা  
চাকতোল ফিদোল লোমদ্রিদা ।  
নরা ঐখোয় হিংলিদা  
নুবা পাখং পুবম কায়দা  
পলেম্মা কুজায়না পুনবীবা  
চিংঙু য়াথংনি কাইফদবা  
য়ুম্মান শৈহৌ অহানবা  
নুবা শাবী শানৌগী  
মাযখুম নঙগী হাংদোকলো  
মমাঙ লৈকাইদি থম্মালবু শাংথ্রে  
খোইমু-ও নহাকপু  
নুংশি লৈশক-য়েং লৈরাংগী  
কয়াম কুইনা লৈরাং তুংইন তমখিনি  
কয়াম কুইনা লৈরাং তুংইন তমখিনি

(৬২)

শমু ময়া মঙ্গে থেংগু  
 কৈদৌঙেনো লাইরবগী  
 চীংগী লৈরাং অমদা  
 মশীং থীঙমদা লাইথোঙ  
 লাকঙমদ্রবা মীয়ামদুগী লমথুঙ  
 তাইবীনবশু লৈতা  
 কনাদবু রাকৎলুনি, চীংগী লৈরাং  
 চৎনা লীক্লম তাঙ্গোয়-ওন  
 চৎনা লীখুন ওন্না ওন্না পাদমথা  
 পোলোই পল্লুং গাইরকই  
 পোলোইদদি অমত্তনি নঙ, ঐ  
 কৈদৌরুনি শামু ময়া মঙ্গে থেঙগু  
 কৈদৌঙেনো লাইরবগী লাইবক  
 হায়না হায়না মঙলান্দা নুংশি রারি রাতম্মী  
 অরংবা মচুবু মউইদো অহোয়ননা  
 ইনগী খোংজি মতোন্দা পল্লুম্মী  
 মৈঙাংবীদি ওখা মচা অমত্তং  
 পলেম খোন্নাং মহৎশিন  
 চিন্দম্মুনিদো নরাদি ওইবনা  
 লীক্লম তাঙ্গোয় ওল্লবদশু  
 চজীক্লা চরা রাহ্লুনি  
 পল্লৌ খোঙ্গুল লীঙম্বা  
 শাবী ইনেম্‌মচা পাম্মুবী  
 চীংনুংগী লৈরাং লৈনুংশি  
 হাকুমগী সনা চীংনুঙলোক্তগী  
 পাইবিরক্লা ইনেম্‌মচা ।

(৬৩)

নোম-নোম তফিং তফিং  
 মকেনফাত্তা অবং-তম  
 নপাম মৈবু মৈচাকপবা ?  
 মতৌ কবি মতৌনো নঙবু  
 নঙবু মৈহৌ নংলুববা ?  
 লৈকাই ফৌবী ফাৎপা ঙাইঙমদ  
 ফৌগুখোন থোক্তনা  
 শানৌ য়াঙ্কোক নবোল্লোনবদি  
 লৈকাই শৈ-থিবা লোয়ুম্বা  
 ফংলোইয়ে ফংলোইয়ে মীতৌনা  
 শানৌও করি রাখলনো  
 নিঙোলবু করি মতৌনো  
 শাগৈ পল পল্লান্না  
 লুখুমদতা ফমথিবা  
 ফম্মেনদতা রাজাওবা  
 নপাম খান্নী মৈরাইরে  
 নশাই কোন্দনি মৈকল্লো  
 নুংশি পাউজেল কুঙমল্লী  
 অনৌ মৃফ্ফম মিকাববু  
 নশাইকোন্দি কাউবরা ?  
 নশাইকোন্দি কাউবরা ?  
 নুমিৎ ময়ুম চঙথিগদৌবে  
 লৈকাই ইনেম্‌মচা-ও  
 পলেম মাবু উবরা ?  
 ইয়াম্‌খোয় ইচেম্‌খোয়

পলেম চৎখি মায়কৈবু  
লমতাকপিয়ু ঐঙোন্দা  
লমতাকপীযু ঐঙোন্দা

(৬৪)

ঐসু লাক্কে ইমা-ও  
ঐসু লাক্কে ইমা ও  
নোঙ চুই লাক্কনু  
য়েম্পাক তুপ্না লাকচগে  
লম্বী নাল্লি লাক্কনু  
চৈশু ভুনা লাকচগে  
ঐনা হযেং চাউবগা  
চাউবা শবেপ ফাবগা  
পলেম চেঙলৌ শক্তাকচা  
মায়পাক্সা পনবু লানজগে  
লৈদগীশু হেন্না থোৎলি  
নুংদগীশু হেন্না কল্লি নিঙোলদি  
নিংশিংহল্লি পুন্নিংদা ইমাবু  
অযো নাহে হেদোচন  
পলেম মাতবু মশোল্লী  
চৈবী চৈথেংফং খাঙুথঙা  
পলেম পলেম মশোল্লী  
চাযোক ফজবী নাউযোক নীংথিবী

## ফদিবী শিংজু মহাও

নঙতনি পলেম নঙতনি নিঙোল  
লৈতাফম ঐখোয়গী মালেম  
ইমা নঙনি মিস্কৌনরি মীয়ান্না  
মচু মাগী ফজবা পল্লেগে  
ইমাগী চানবিবা লোইনাইদে  
অযুক কোছোকপী  
নুমিদাং কোনশিনবী  
নুপীজা ওইবী মপোকী খুদোলনি  
শিল্লমনি, মঙালনি, তেংবাংনি  
মীথোয়বা লেমজবা মপোক অসিদা  
ঙসিঙ লৈশাং তম্মি  
নৌরিবীদি লৈরাং কয়া কয়া  
তুংলম রাচুমথি মই-মরোং চুম্বা  
ইমা নঙগী পাউতাক ফম্বালদা  
রাত্রা পাদা লম্বীদুদা  
অথোই-অহেন লমতান্না  
চীংকা, উকা, মরাত্রা  
তেনকাপ থৌকাপ মতাদা  
মীথোয়না মাঙটীল মথাইদো  
নুংথাং য়োংথাং তান্নবা  
চৈফুদা মীথিন্দা রাঙে তাদে  
কাঙজৈদা কাঙলোন্দা,  
ঙসি, ঙসিমক

## ফদিবী শিঞ্জু মহাও

খঙদবা নঙতনা হায়বনি  
ঐখোয় লৈকায় লাইররি  
উঙমদ্র নঙতনা হায়বনি  
মচীন নাইদে মরোল খোঙে  
ঙসি লাইগী লাইমাঙদা  
খুংথেক-শাথেক উৎচবা  
ইপা মচুম তানবা  
ইমা মরী খঙনবনি  
লৈতমদনা লৈবু লৈশাৎপরা  
লৈনম ফংদা খোইমু ইনবরা ?  
শিলহৈবগী মমাঙদা  
শিললোৎপনা শিনপাঙদে  
খঙদবা নঙনা হায়বনি  
উদবা নঙতনা হায়বনি  
লম্বী নাল্লি হায়বীনু  
নোংজু কল্লি ৰাতঘীনু  
লানঙমদা শান্নবুঙ লমজাঙদা  
মায়পাকপা মিংখোল নিঙোলগী  
ইমাগীদমক নিঙোলনা  
খৌঙম্বা খৌদাং লৌজগে  
লম্বী নাল্লী হায়বীনু  
নোংজু কল্লি ৰাতঘীনু  
ঐশ লাকচগে ইমা-ও  
ঐশ লাকে ইমা-ও  
ঐশ লাকে ইমা-ও ।

## ফদিবী শিঞ্জু মহাও

(৬৫)

ঙসি নোংজা অসিদা  
হায়গদবা রাদি হাযহৌদে  
চৎনদ রাবু রাচুম শাবনা  
লীগদবা রাবিশু লিহৌদে  
চৎনদ লম্বীবু লমফাৎলম্বনা ।  
ঙসিদি কল্লকপা যাম্মী, ইনেমমচা  
শাবী, কঞ্জাওবা যাম্মী, মাংদা থাবোলাও  
চাইরা লম্বী লমযাই রাইশিৎ-রাইতমজা  
যুম্বাল খুনবাল্লী চনিং তানা মযোলদা  
কোথ কোথ লৈকোনুনা  
রাচুম শানা রাতম্বা  
ওইদ ওইববোয় নিংলুইদা  
মৈরৌ চেগপনিবু কাউরুইদা ।  
পনঙাক থৌঙাক মতম অমগী  
চীংগী পনখোং অমদা  
লোয়শং মচাদি মিংকৌবিবে ইতাওদি ।  
মনিং-থোংদগী চঙলকুগা  
নচা লৌথোকউ ইচা শুমগে  
চৎনদ লম্বীদি লমতাকপিবনু  
চৎনদ লম্বীদি লমতাকপিবনু  
চৎনদ লম্বীদি লমথোলবিবনু ।  
অদুনি অদুমঙাই কৈদৌনি  
মিংনবু তুংকোয় লম্বী লমথোনববা ?  
শক্কা চৎনা লম লমতাক ঙম্ববা ?  
মমৈদদি



চাক চখোম অমত্তা চাজগে  
চাফদে  
ঈশিং খুয়া অমত্তা থকচগে  
থকফদে ।  
মচুদি অয়াকপনি মতম অসিগী  
রাখলশু আ-য়েই  
অদুনি অদু মঙাই কৈদৌনি ।  
নতুংদগীদো করিনো ?  
ইচা খোমদোন মৈরৌবিনি  
অদুদি চারগেদো চারগে ।

(৬৬)

অরি লিচৎ কুজ-য়া  
কুমলংনা নাদা য়াল  
খোয়খা শেৎপদি নৌরিঙে  
মকু মাঙদা কোক খুমজ  
মতম অমগী কৈবালদি  
নামৈ লৈর কুঞ্জা লৈতে  
অরাইবনা ইপোৎ শাই  
লৈমা-য়েং খুন্-কা  
লোয়রান চেন খোঙমীমচা  
অনাবগী মিহ্লদি  
অরি নুংশিং খৌখাদা

## ফদিবী শিংজু মহাও

অনৌ নুংশিং কাংইদা  
মতম অসিদদি  
যুম্মাল অনৌবা, খুহ্লোক অরিবা ।

(৬৭)

লোয়শিন খমজিন চমাংনরিঙৈ  
খঙহৌদ পোৎলজা ঘন কারক  
মরক তালক রাই-তোন্দা  
রাইথুংলরি রায়োং চাদ  
ফদিবী লৈকাই ইজ্জোলনুংদুদা ।  
জগোয় পোলোয়বু ঙাইরুগদ্রা ?  
অতেক আনৌবু লৈরুগদ্রা ?  
রারু নুংজু থোকইদা ?  
নুংশা শানা নোংজু কনবগী ।  
ইমিৎনা ইনানা তাই অদুমঙাই  
নাকলদা হুরান পোৎয়া য়ারুই  
মনিঙ য়ুমজাওগী ।  
ইশাই কক্লী মতমদো  
নাওথি শারি পছৌদা  
নংনা নত্রা থেৎসীরমদো  
য়ুমজাও লৈরা নুঙাইনি  
ইতৌ তল্লা নচু থোক্কনি  
শিংজু ময়াল য়াল্লগা

## ফদিবী শিংজু মহাও

শিংজু মহাও হেনগনি ।  
চুমদবা ওইদবা কয়াশিংদুগী  
মচিনদি মশিং লাকঙমদে  
অচুম্বা অফবদি লেংদনা অদুমক-লৈ  
রায়েল কাতি লাকখিনি,  
রায়েল কাতিদি লাকখিনি ।

(৬৮)

অমকপা কুচু শেংলরোয় কৈদৌনুং  
মমা পুকুংগী মমা পুকুংদগীনি  
অমকপা কুচু শেংলরোয় কৈদৌনুং  
পাদম-লাক চাং-ওন তম  
অদুঙৈ লমজিনগী অরাং অনেম য়েংলুরগদি  
চফু মচেৎনি চেগায় মচেৎনি ঐখোয়শে ।  
চফু মচেৎতুগী  
চেগায় মচেৎতুগী  
অরংবা মচু মনি মিংথোলফং  
তুংইন ঙমলে রাত্তা তারুদা হরাওবই ।  
মওং মরিলদি নাইদে  
অদুবু অদুনি অদু মঙাই কৈদৌনি  
করি অমুক হায়রুনি হঞ্জিনা ।  
ফদিবী ইতা নংবু উদরো ?  
ইতা নংবু তাদবরা ?

## ফদিবী শিঞ্জু মহাও

নউন নকুউ হু  
ফদিবী ফিজোলবু কাউথোক  
পোৎলোয়, নাশিকানা শিনজিনবী ।  
কৈখেল কংথক মথজুদা  
ঙাবি নম্মা ইমা কৈখেল্লজুদা ।  
নংবু নুঙাইরিবরা ইতা ৷  
ইতা নংবু নুঙাইবিববা ৷

(৬৯)

তুংইল্লি ফিবালা যাল  
ফিজেৎতুগী ফিগাইদুগী  
লিশিংদুনি ফংগদবা ঐ  
যাঞ্জৈ পীনা রইখ্ববা তুংবু ইন্না ।  
ঙসি লাই চখেৎপীগী খযাৎতুদগী  
পাথবকপদি ঙাইজবি  
হৈশোয় মচেৎ অমতং  
তাবকপদি ঙায়জবি  
ফংজবদুনি ঙাইবিবশু ।  
চৎনবীনিনা যাওদবশু মযাদে  
নিংশিংলুবদি নোংমা ফাদোক  
খুনুং রাখল কাজ্জা-থাঙ  
শগোল তোংবা থিনেৎপা  
ইবোই তোংবা লুরাউবা

ঐশে তৌগদবা লুরেদা  
 য়াজ্জে পীনা রাইখ্রবা  
 লিশিং লিশিং ফংলুগবা ঐনি  
 য়াজ্জে পীনা রাইখ্রবা ।

(৭০)

হৈরোলদি উপালথক্তা হৈরোৎপনি  
 উনখাক্সা ইনুঙ তৈর উনমাংখি  
 লাইর ইশাইকোন্দুদা  
 ক্বাকতান থৌরম তৌই চৎঙমদে  
 ঈরাৎ-থৌনি তৌই কোকঙমদে ।  
 মহাও লৈ, মিৎচৎ লৈ  
 তুংবু-কোয়না শোন্নবীবনা,  
 মপুন্সি তেল্লি খঙনরিবা  
 লৈরাং শিজ্জারৈ ! খঙনরিদো  
 খুনাই অশিদা শলাই ঐখোয়  
 নঙগী তাইবং ওইজনিংই হৈকেহাদা  
 হৈরোলঙম উনাগী কাচিল্লক্তা ।  
 লুক্রাক বারুকারু বাক্টিং থাংলম্বগী  
 রাপল মাণ্ড মরাই কাংজরি  
 উনরি তানরিবা ঙাঙনি  
 ইমান মচাদি পাম্মুবা নঙবু ।  
 মনিঙ য়ুমজাও চঙনা মৈরৌগে নিংবদি  
 কাজপ্পীনা চপচনি  
 কাজপ্পীনা চপচনি ।

## ফদিবী শিংজু মহাও

(৭১)

খঙনা খঙনা চিন্নাইদা  
শাবলদতা লময়েংবা  
নমুং পাউরোল থাফদে  
য়েলহৌঙৈ চজিকনি চাফদবরা ?  
নুঙদবু নুঙলোলপু  
হিংলুদবদি ময়াদে অমুক্তং  
মফমদুগী চৎনা তুইন তন্না  
অতানবশু চৈয়োম  
অচেনবশু চৈয়োম  
য়েৎনখাদগী লাকপদি নঙে  
নশুমাং ইশুমাং নঙ খংই ঐশু খংই  
পারি পুরি নাইনা থম  
লৈচন চানা পরিং কাইদা  
লৈজদবা নঙগীদি খঙদে  
পুন্ধৈ চোল্লম্মী ঐগী, পুন্ধৈ চোল্লম্মী ঐগী  
ফিঙৌ ফৌবীররনু, ফিঙৌ ফৌবীরবনু  
নুংগী রাখল শৈরোলদা  
লাইররবা ইরোলনা  
নুংশি শৈশক তমজরুগে  
ই-খুদেং লাই-খুদেং তানবা  
ফিঙৌ ফৌবীররনু, ফিঙৌ ফৌবীররনু ।

(৭২)

নঙনা নিলুবগীনি  
 নঙনা নিলুবগীনি ।  
 মায়-পাক্সা নঙনা নাকলদা হরাওবা  
 মাই-পাক্সা কুবীবি, মমি শেংদ্রা মিংথোলদুদা ।  
 ইরোল ইরল মচু মরুবনি  
 ইরোল ইরল মচু মরুবনি ।  
 নরোল নঙ নরোল-শা য়োক্সম্মী  
 য়োক্সম্মা মখোয়গী মরুমদা  
 অখং-অহৈ শা নখৌদি পোং  
 অখং-অহৈ শা নখৌদি পোং  
 নঙনা নোংমা খোংজবতনি  
 মৈচাক্সুগী মৈখাক্তি মুৎঙমলোয় ।  
 মমি শেংদ্রা মীংথোলদা  
 মৈতৈ লৈবাক মহুৎশিন  
 মনিপুর মনিপুর মনিপুর !  
 মনিপুর মনিপুর মনিপুর !  
 নঙনা নিলুবগীনি  
 নঙনা নিলুবগীনি ।  
 হিদান্ননা শানি জগোয়ঙ  
 তিল্লম লাইরমদি মকেন ফাৎ  
 মমৈদা মকোক, মকোক্তা মমৈ ।  
 য়েল্লকপদা থুংলকপা চাকথুং  
 লৌজদ্র চরা হেল্লে  
 লৌজদ্র চরা হেল্লে ।

## ফদিবী শিংজু মহাও

হিরিকোন যায়রিণা পুন  
লীরম্বা তুংগী নত্রা লিকমাবা  
তুংগীদি নত্রা লিকমাবা ।  
তিল্লুরবনা লাইচুরে  
নিল্লম্বা পারি পুরীনা  
লোয়থি শায়েল ঙায়েলদা  
লোয়থি শায়েল ঙায়েলদা ।  
তিল্লুরবনা য়োক্তবদি ময়াদা মীচাবোক  
য়োক্তবদি ময়াদা মীচাবোক, মীচাবোক  
মীচাবোক, মীচাবোক, মীচাবোক ।

(৭৩)

লারৈ লাথুপ্নৈ  
নাইনু কিশি থাংইদা  
মালং শাহ্ম নাইদেদা  
মতম খোঙলৈ চাদবনা  
অইবা মাণ্ড কৈদৌদে  
অশৈবা মাণ্ড কৈদৌদে  
মপু চৈরাক কনখিবনা  
খোরজৈ মাণ্ড চিহ্নোক্তে  
খোরজৈ মাণ্ড চিহ্নোক্তে  
মৈরৌ ফুজা নাইদবনা  
অকাউ পরৈ চনবনি



অকাউ পঠৈ চনবনি  
 নুমিৎ কাপ্পা তেলহৈবা  
 নুমিৎ মরুম নাইদ্রিঙৈ  
 খুনাই তম্পাক য়োনবা  
 লিচিং খরা কনশিদো  
 লিচিং খরা কনশিদো

(৭৪)

হায়রিমজুদা হয়া-হে  
 ফৌশনু ফৌশনু য়ান্নবা  
 লুখা মশিং য়াম্বা ।  
 চৈনাদুগী মহাউনুংদা নঙনা  
 খঙলক উরক্ক নোংমা  
 ঐয়ো মশিং য়াম  
 ঐয়ো চৈনা খঙলক-উরকখিনি  
 নোংকৌবী নোংকৌ  
 নঙনা কম্বোং শারিদো  
 লানৌগুম লাকোন নুংদুদা  
 খোঙ কংনা খুৎকংনবা  
 লাউ লাউ তুরেল লৈনাশি  
 লাউ লাউ তুরেল লৈনাশি ।

## ফদিবী শিংজু মহাও

(৭৫)

অমম শঙ্গাই লাঙ্গোই-চন  
ঙাল্লিদো পরেংদো অচুমা  
ফৌবি শংবায় চোন্নবা  
লাম্বা য়েংলরোইদো ঙ্গয়াইদা  
চোংলবোইদা অনৌ-য়েল  
চোংলবোয়দা অনৌ-য়েল  
হোরেল হয়েং ঙাইরিঙে  
হোরেল হয়েং ঙাইরিঙে  
নরাদি য়াতারি নিঙাইদা  
কৈথেল ঙমোক ঙাইরিদা  
অহিং চবুক য়ৌরক্কে  
পলেম শাবী মমানা,  
থম্বৌ থেক্কুম থেজোকখি ।

(৭৬)

ঐখোয় লৈকাই লাইররি  
ঐখোয় লৈকাই লাইররি ।  
রাখা তাবা কোইজোম্বা  
নিংখৌ চিরোল চঙখিদা  
স্লা মচু-শেংদ মনিনা শিন  
মৈতৈ মভ্ৰং শিন কংলৈদা  
কলকই-দে, কলকই-দে ।

## ফদিবী শিংজু মহাও

খোয়রাংবা হৈনিদা  
নরোয় নপিজা ঐখোয়গী  
ইপুগী পাউতাক বারিদি  
ঙসিদি তমং খুৎশা মরোল থোঙে  
মনানা হৈমাং শাই ।  
ঐখোয় লৈকাই লাইররি  
ঐখোয় লৈকাই লাইররি ।  
রাখলদো নঙগী  
নোংমা চাবনা পুসিচুপ্পা  
নোংমা চাবনা পুসিচুপ্পা ।  
হঙ্গৎনা চারকপগী নিংদোল পোয়িঙে  
অতেক অনৌদা মিত্তা খমদারিঙে  
নারোলদা শরাক তম্বীথ্রে  
নারোলদা শরাক তম্বীথ্রে ।  
লমহেনবা ইচা চৈরিঙে  
খোয়দৌ শাউগৎলিঙে ইমুংদা  
লমগী ঘনদি ঘনকারক  
ইয়ুম যুমজাউ মনশিনলকই ।  
রাখলদো নঙগী  
নোংমা চাবনা পুসিচুপ্পা  
নোংমা চাবনা পুসিচুপ্পা ।

## ফদিবী শিংজু মহাও

(৭৭)

য়াওলশু শুদ শরেপশু ফাদ্রি  
মতমশিগী নুংশিতা  
হুমদুনা পুবীথে মাইখুম-ফি  
হুমদুনা পুবীথে য়াওলশুদ্রিঙে  
মতমশিগী নুংশিনা হুমদুনা নঙবু  
কিজেনে পিদোল্লবা ঐনা  
লমজাউগী কল্লবা নুংশিৎ  
তুশোল্লবনা মায়োরুবদি ওমজদা  
লু-লুরা খাঙজবনি  
লাইবা ইশাই-কোন্দুদা  
হুমদোকপিখি ইনমদগী পিদোল্লবা ইন্নফি  
হুমদোকপিখি ইনমদগী ইন্নফি  
য়াওল শুদ মতমশিগী নুংশিৎ ।

(৭৮)

মচু চঙদে ঐঙোন্দা  
মচু চঙদে ঐঙোন্দা ।  
পরেং পরেং লেংলি  
মথং মনাও কায়দরি  
তুরোয় ঙামলোয় তুংথা-মাংথা  
মথং-মনাও মথং মথং ।  
মোমোন নোকপদা শেনখাউ চোন

পোক্তা পোকমিন্‌বী ইচলঙম  
 নোংমা লেঙে রায়থুংলুনি  
 নোংমা কাংদ রায়থুংলুনি  
 নোংমা কাংদ রায়থুংলুনি ।  
 কৈদৌঙৈনো নোংঙানগদবা  
 কৈদৌঙৈনো লাক্কদবা  
 অয়ুকী নিংথীবা মঙাল  
 নুমিদাংরাইরমগী ঙাংঙানবা মচু  
 কৈদৌঙৈনো উগদবা  
 নঙে ঐঙোন্দদি থোইদোকপা শেন্দোয়  
 শেন্দোয় নঙে শেলেপনি  
 মচু চঙদে ঐঙোন্দা  
 মচু চঙদে ঐঙোন্দা ।

(৭৯)

অয়েংবঙ নুঙায়রি  
 অতাবঙ নোক্লম্মী  
 হিগী হিরম কায় ঈয়ায়দুদা  
 হিনাও শাবনা হিমায় চুমদ্রবদা  
 উরোং উয়ুং তুরকখি  
 লুবাক মখুম নায়দে  
 তমং খুৎশা মরোল থোক্তে ।  
 নেম্মা নাপী রাংলকই

## ফদিবী শিংজু মহাও

হুইখোং-যেনখোং তোযবকই  
শাপাউ লানপাউ কল্লকই  
ঙসি লিশিং অনি অহ্মশে  
অশোনবঙ পাম্বোম তিংগনি মতমদো  
মচাগী হাকন্দা পলেম মমাঙ  
ঙসি লিশিং অনিগা অহ্মশে  
খৌদোক রাথোক যাম্মীদা ।  
মচন-মমিঙ নাযনা  
তরেং শিন্নাই কা  
অঙক-অঙাও হৌববু  
শিংকুপ শিংগায় মযোলশং  
হৈপাল লৈশাং তমজনিং  
মপু শিন্হা কায়দবা নোংদম্বা  
কুবীয়ু নরোয় নপীজা নহাক্কী ।

(৮০)

মুল্লক্কনুদি যারোই  
নোংমা নোংমগী হৈজিং ফাজীল্লক  
ঙসিনি হয়েংনি খাঙনরি  
তুংগী মাংগী খলহৌদা  
ফদিবী শিংজু মহাওদা ককঙাওনা  
লাঙ্গোয় চনখ্রে নাওম ইশৈশু  
শক মাংলক শকলাকপা ওমদা

## ফদিবী শিংজু মহাও

ইমোমনি ইমোম ওইবীশিং  
শাবালনা লৈচীন নোংফাই  
শাথেক্লা কৈবু কৈওইবা  
শৈথারি ওসিদি  
পানংগী মোয়থেম ইশৈনা ।

(৮১)

নুংপাল ওনমথে নুংনাংনৈ  
লোয়রান কাংলম চেন্দুনা  
মীপোং মীহৌ মীকাদৌ শরুক  
নুংশি ফিঙৌ ফৌনবা  
তালোয় শক হেন্ননবা  
য়ুম যুমদা ফৌশু ফৌবী ফাংশিদা  
অহ্না ফমেন্দা ফম্বদি ফমশনু  
অঙাং নংদি উনবু মায়োক্লেদা  
মরুশ্বীদা খুদোল তম  
অনৌ যাওলদা মতাইশিন  
অনৌ নুংশিং যাওনৈ  
ইকায় ফীরুক খুম মীৎকী পীশু  
পীখম্নরে মশিং য়াম্বা লায়রবা  
চয়োম য়োম্নী লায়রবনা  
ব্রাজমন্নি নিংদোল পোম  
পীখম্নরে মশিং য়াম্বা লায়রবা  
পীখম্নরে লায়রবা ।

## ফদিবী শিংজু মহাও

(৮২)

মীখুৎতুগী মীতৌদুদগী  
অনৌবনি খল্লগশু  
মীতৌনি নংগীদো মীতৌনি  
নৌর অনৌ করম্বা খুদোল  
কবি অনৌবা উরবগে  
ইনাক নক্লীবা  
অরি রাখল নন্তুবা  
করিনো অনৌববু  
ইয়েক ইশোলনা লৈখা তাত্রবদা,  
ঙসিগী মীয়াম মতমসিদা মল্লে  
রাখলশু হকচাংশু মল্লমলে  
ঙসিগী মীয়াম মতমসিদা মল্লে ।

(৮৩)

আচা থুই কনানবু চাবীনি  
নথিলজ্ঞা তাখরে  
নয়ুংলজ্ঞা তিনখরে  
থুই কনানবু চাবীনি  
চাকচা যুথক কাম্বনবা  
য়াহিপ ফমফম ওনুবনরা  
পঙ্গল লৌশিং ফকচিন  
ইশাগী ইমিবু উজদেদো



## ফদিবী শিংজু মহাও

শকয়েং মিংশেলনবু ফন্তবনরা  
শকয়েং শিংশেলদা ইমি তাদেদো  
ইখৌ পোংনা খোংজবতনি  
তাবীনবা কন্নাদি লৈরি  
ইশাগী ইমিনা হংলকই  
ইতাও নঙ কনানো  
ইতাও নঙবু কনানো ।

(৮৪)

ইমাগী তম্পাক কেত্রুপাং  
মংগী অনৌ লৈকোল  
চায়রা লময়ায় রায়শিং রায়তমজা  
ইঙাং পাক্তুনা ইমু পামফেন্না  
নিঙোল খৌদাং উৎলম্মী  
পাখং পাম্বোম তিংলম্মী  
নুংশিবা করি মতৌনো  
পাম্বুবা নুংশিবা কয়াগী কন্নাগীনো-নে  
হিংলিবা থবায়না কপচৈ  
ইমা নংগী তম্পাক কেত্রুপাং  
মংগী অনৌ লৈকোল  
মৈরীকতগী মৈজাও হৌ  
মৈরীকতগী মৈজাও হৌ  
মৈরীকতগী মৈজাও হৌ ।

